

Akuj Ngina Ka Anyamet A Ngina Aronon Ana

Jeffersonville, Indiana USA

65-0801M

1 [Tema Lokaato Neville ebe, "abongokinet na, kelunyara akiriamun ngina ka atukot a ngina ngidikonin (ngikengarakinak) ka ngikengadak ngulu ke ekanisa ngina angakan nakuware, ikisiomakini isua ngacamuneta nugu nguna epote alosit neni a nginitunganan dadang, ka neni anginaberu dadang, a ngini ecamunit ka iwuapit akijaanakin na, ngini ecamit ayenun ngatameta nguna ka atukot, ekeyokon ka ekengarakinon ekeyokon. Asiomi ayong ngacamunet nugu alotoma ataparac na. a nginitunganan a daadang kitookinite kire ka inakini neni a ngun lopite ngolo ipedoria iyong." Abu lokaato Neville tosiomak ngacamuneta -Ed.]

["Ngacamunet nugu aponi toyeunai ka kitolomu atukot ngina angikengadak ka ngidikonin alotoma akileleba ngina ka acamanara kaapei ka ekeyokon ka ekengarakinon ekeyokon.]

["Ngakompakitia nguna ka alimonokin a William Branham daadang emaikina torai Fred Sothmann bon inges itemonokini, paka ngina ebunio atukot alimor. Emam nyikicamit isua ayenun adio kompakit ngina ka alimonokin ngina aikongin. Ngakompakitia nugu erai nguna ecamunitai, ka emam nyepedori idiotunganan akitolomun adepar Fred Sothmann ka kemam acamakinat keng.]

["Ngina ngarei. Emam itunganan epedori akiwuakin akimor, kori egelanari ngikitaaboi kori ngakompakitia, ngiboro ngulu igiritai, ainanakin ngiloui ngulu kilipanakinat kori ngakania nguna ca ke ekabila a edio, kori itiai ngadio inakineta, nguna emam nyeyenuna alotoma ekanisa lo kori ekeyokon keng. Itiyaete ikes nu alotoma aliokonu ngina ka asoswanut, ka emam nyeinakinaitai ikes apedor akitia ngun.]

["Ngina ngauni. Ekanisa lo emam nyiyakiyanari ngidio ketiyak adepar ekeyokon keng, Rev. William Branham, aiyakaunor akijaanakin adio kiding dadang.]

["Alosikinet ngina ngacamuneta anugu eyiakasi ikwangana:]

["Adaun ayaun nayenut kos ebe ngiketiyak irimito ebuku elomanarete toma nakimor, tobasi ebe erai ikes ngikengarakinak kaapei, ka erai ngulu iyakiyarit ekanisa lo akiwuakin akiriamun na.]

["Adaun dang ayaun nenikosi ebe eyiakasi ngitunga ingurunenete ngakania ka ngisatio, ka kiyakiyanarete ngiloui ngulu kilipanakinat ka ngace dang, totamete ebe ecamakinat ikes ekanisa lo ka ekeyokon keng, ka erai nguna nyiyookino. Eponio ayenun ani erai kiteyenik iyong ekanisa anguna a idio tunganan a ngini itiai nu.]

["Ngacamuneta nugu adaun akisiom ka esuuda ekeyokon Rev. William Branham, ka ekengarakinon ekeyokon Rev. Orman Neville, ka atukot ngina ngikengadak ka ngidikonin."]

["Abu nait Lokaato Neville tema ebe, "Ikiterereng a Ekapolon iyese." Alotoma akijaanakin ngina ka atabongo, 65-0801E, abu nait Lokaato Branham tolimu epite ngolo alemunia ekanisa ngikisila lugu.]

2 Epedoro ngiboro, bon tonup;

Bon tonup, bon tonup,

Epedoro ngiboro dadang, bon ...

Eluruto ngakesyok.

Papa ngolo minat ngolo anakuj, epol isua alakara alotoma ataparacu na ikipedori isua akinup. Ebe epedoro ngun alotoma Ngaokot nguna abukorio anguna a Lokokukon Yesu, ikotere isua ikipedori araun ngikerumak ngulu ka akibuses keng; ka atorautu atalokoku ka atanakoku ngulu ka Akuj, alotoma akiwuapit atwanare keng a lomusalaba, akilotario kan akiyiun a nenikeng ka ayiarun keng, ka tokona abukun a Ekuwuam Ngoloakuan toma lotaiyok.

ikilakara isua ikotere apaki na abunore nege alotoma ataparacu na akimor ngakositameta ka akosi kimaima, akitoodiuna kan ngieosio, ngayananito, ka akisom ngina Ngikirukisyo, akisom ngina ka Akirot Kon, ka kidaritetei ka acukulul aneni a Ekuwuam Ngoloakuan ainakin isua Eemut ngolo ebeyarit neni ka apaki ana. Inakinai ngun, a Ekapolon. Kimiek isua epoidata a nguna ka ayiakaun nege nakuwarina. Ka ngina ikisikinia isua aduketait, kimiek isua tolimunoi ikwapei ikui ngulu apote alo Emmau, "Emam mono pa anokete ngiyokotai alotoma nguna erworo Inges nenyok alotoma ataparac na?" inakinai ngiboro lugu, Akuj ngina ka Akiyar ngina Nyedaun, a Lokiro a ngolo a Yesu Kristo. Amen.

Kiboikinos.

tokejunito ngikonei, anege alotoma ekanisa anege ka neni a ngikonei yok alokinga alotoma ebuku, ameun ewae ngolo a Loto Akwap, ka nabo ataparacu na, neni ke ewae ngolo lo Kide Akwap, ka kuju ka kwap, aneni ka arucokina ka asimu.

erai apaaran ngina ajokan aneje alotoma Indiana, erai ngina idisit iwadio, elilim, ejok noi. Erai ekanisa ngolo ileleba, alokinga paka nakibois ngina docu ka diyete aruwatata. Ikiyia iwon toma nakiitanit ngina epol ikotere a Ekapolon ikipeyokini iwon nakuwarina. Ka ikinupit iwon ebe adau Akuj ainakin iyese apaaran ngina ajokan aneni a dadang iyiai iyong. Ka erai apaaran ngina ajokan, naarai adau a Ekapolon ainakin ngun. emam nyekacitai neni ikoni akwap, erai apaaran ngina ajokan. Ikilakara isua ayiakau neje, alakara nait na ebe ikiyiakar iwon apaki akidodikin ngakwapin ayok nupit alotoma Yesu Kristo. ka ikicamit iwon akiya ngina paki dadang ngina ikipedori iwon ainakin ayok kitoodiuna a nguna ka Aminakeng ka ibore ngini etiya Inges ikotere iwon. Nakuwarina ikiya iwon ...

3 Aponi akainakin ayong apaki ngina edit ngina alunyar alimor alimoret, ka nait ariamu ayong ngiboro ngulu kudo aneje acamit ayong atemar ebe. Ka ipei kec, aponi akainakin ayong alimoret ngina ikamunit akiriamun ngina ka atukot nakuwari ya. Ka eyiai epei dikon alotoma lokanisa ngolo ya akibois alotoma Arizona, ngolo erai Lokaato Kolin, lokaato yok ngolo kerar. Ka ikwapei elwania inges, adau nait atukot alemun Lokaato Karlie Kos, akilunyokin nakibois keng ikwapei emamukar inges. ka adau atukot ngina ngikengadak alemun Lokaato Karle Kos ... kori atukot ngina a ngidikonin ke ekanisa alo, akilunyokin napis ngina a Lokaato Kolin, alotoma namamukau keng.

4 Ka ibore ngini acamit ayong alimun, nabo, acamit ayong akitalakar iyese ngitunga lu dadang,' naarai ngice kus epedorete alosit lore eroko akijaanakin ngina ka akitangale nyeyiakauna nakuwarina, ikotere ngainakineta nguna ajokak, ngaokot. Adaun ayaun akimuj ngina alalan nenyok ameun nginapei ikiyiakaunor iwon neje. Ka ameun aneni ka aberu kang ka ayong, ka ekakal, ikitalakarit isua ngun. acepaki ekemuriakini ayong alimun idio bore ngini ikamunit ngun. erai ngini elala atumo iyenete iyese. Ngakatameta jik erai ngun eyia toma amunikin alopote ngol apaki dadang. Ipedori iyong atamakin ibore ngini ikoni inges, anguna ngitunga, meere kire jik bon alotoma ekanisa lo ngolo aneje, nait ameun alotoma akwap dadang. Ingolikia? Ka eyiai ekedarit ayong alokabila ngol alotoma amunikinit alotoma apaki ngin dadang.

Ayiai ice tunganan akalimokinit ayong a nguna ikamunito akiterereng ngina angidwe, ka akijaanakin ngina ke ebatisimu, ka ngace dang. Ejokak ngun nooi. Atami kerai atopedori ayong akitia ngun, nait arai ca ibore ngini idiiri, ationo ayong ayiakaunor apaki. Erai ayong akidar ngatameta kang kire jik aneni anu, aneni ke Eemut alo. Iyenete iyese ebala Ebaibul ebe neni a ngikiykia, kori .. ngikiykia, akilo, ebala alotoma Ebaibul ebe, "Toloto, toripiripi akonikuwan, alotoma kus , ngikiliok ngulu ajokak ngakiro, ka ngulu iyapara ka ngulu ileleba kapei ka a Ekuwuam Ngoloakuangan, ikotere epedorete ikes awuaikin akilocokinet." Ka abu ayong atolimok Billy ...

Tema inges ebe, "Ilosi iyong akiterereng ikoku alotoma apaki na, papa -a?"

Atema ayong ebe, "Okoe, ekang!" ani erai ... ikiriamu iwon ikes ngulu alalak idarito atemar kitererengoi, ka erai ngun nguna iyookino, abuni ayong abongun ka atoyiakaunor apaaran ikotere akiterereng ngina a ngidwe. Aso amina ayong akitia ngun, tokona.

5 Nait ikicamit isua akitalakar nginitunganan dadang alotoma ngikositai; aberu ka ayong, ka ekosikal. Apotu ngitunga ikiinut isua ngimatn, ngimareta, ngadekela, ka ice kabila ngolo ngadekela, okoe, ngaraito nguna nyaman. Kire jik idio bore ngini epedor atamun ngun, apotu ikes yaut inges.

Abu lokaato ngolo minat ka nakatokeng , aparani iya ikiinut isua ekulukul ngolo apolon noi. Ka eroko ayong anyami inges. ka aso ... okoe, ka emaikina ayong akilotar inges eroko ayong nyenyouno, atami ayong... aso ani erai pa ketiaa ayong, ebuni inges akiya ngun kire kapei ka isua. Ka aso ikiponi isua ... ikilakara isua kire jik a nguna ngiboro alugu. Eyiakaunos ikes eperete lokek ngolo engolol ngina ikiponia isua toma. Ka dang etalakarit ayong ngun.

ka ngulu alalak ngulu ayeni ayong. Adau ariamun ... engolik ayong ngikalalak, ka eyiakasi nabo ngikalalak ngulu nyapedorit ayong ariamun ka engolik. Anupit ayong ebe eyenunit a nginitunganan ngun, acamit ayong ariamun nginitunganan dadang erai kapedor ayong, nait ngiboro dadang ayeni ayong epite ngolo kitiyaet ngun.

6 Asosi toyiakaun Akuj kapei ka iyese. Anupit ayong ebe eyiai Epei ngolo ebuni ayiakaun kapei ka iyese; ka erai ngol Yesu Kristo, ka epedori Inges ayiakaun. Erai Inges bon ipei itunganan ngini erai ngini epedori. Ka dang erai Inges Akuj, aso epedor Inges akorun ngina kiitanit dadang. Ka erai Inges ngolo ka ayenut, ka dang eyeni akusikiitanit, a nguna a ibore a ngini iitanit iyong.

Ecikakinit ayong nginitunganan dadang ebe emam nyamuni ayong ... ayiai ayong ariamunit jik ikwapei apedoritor ayong, tar napei ayiai ayong neje ataparacu na, ka apedori ayong abunore ariamun ngitunga dadang apedor ayong. Ka ani erai ... ibore ngini akabuci ayong, ebuni Akuj ngolo ka apedor akorakin iyese akiitanit kus ikwapei eyiakar abarit keng alotoma Asir.

[Abu lokaato Branham torotok iwadio, ka nait kirworikinos ka Lokaato Neville -Ed.] emam nyapedorit ayong akisom ngun ejok nooi. Ipedorit iyong akisom ngun -a?

Erai inges ekabila ngolo ka alimoret a ngina jokan. Ka atami ayong ebe emaikina erai Billy Paulo inges igirunit ikes. Aso ikwaan inges ka ayong; emam nyapedorit ayong asiomun ibore ngini egirit ayong elope. Ka dang ayiakar ayong akigir ngina euriyana nginakang aelope. Ka ani erai ikingolik iyong ngakiro kang nguna anege nguna egirit ayong nege, itamakini iyong ebe emam nyipedorit iyong amisiaun ngun? [abu Lokaato Branham kitoodik akigiret keng neni ka atukot ka tokienata inges kaapei ka ikes -Ed.] ikikwaan ayong ka etop, ngolo etubor alodirisa, ka ngace dang, erai dadang ...

[Abu Lokaato Neville tosioma alimoret -Ed.]

Lokaato Adair, Adair ngolo ka akwap Arkansas, tololot akingolikin Rev. Pearri Green atipei alotoma kau ngina ke ekanisa. Iyookino ngun dadang.

7 Nait tokona icebore ngini alosi ayong alimor anege erai inges en ebe, akuwar na tokona ikotere akijaankin ngina ka akitangale. Ikilosu iwon akilip ikotere ngikadiaka nakuwarina, ka aso ekinyomit ayong ebe ipote iyees ayiakaun nege.

Ka ikiyakiyariy isua ngamalasio neni a ngitunga dadang alotoma akwap a Lokiro a ngolo a Ekapolon Yesu, ebe ebuni Akuj akiterereng iyees alotoma ataparacu na. ngice kus eyiakasi alomar toma apaaran. Alotoma akwap ngina New York, eyiai tokona Alomar kiding paaran. Ka alotoma Arisona, allowae ngolo Aloto Akwap, erai tokona bon ngisaa ngikanikaarei. Aso eyiai .. ka anege tokona kire ikiyia iwon kiding. Aso ikiterereng Akuj iyees ikwapei ikupokiniata. Tokona epedorete nu araun ...

8 Ka emam pa acamunitere ayiakaunor angule ngina itiaere kori ngina imitingare, ka nait ngina esidion apotu ikes ikinakis isua apedor ; ikipedorit isua ayiakaunor apei kijaanakin, nait emam pa ikicamakinitai iwon akilip ikotere edio kadiakan. Emam nyacamit ayong ... erai ngin akalimonokin. Erai ayong akitia ibore ngini akalimokini ayong a Ekuwuam Ngoloakuan akitia. Aso abu ayong atoger ngun, naarai acamit ayong atoyiai toma nalacakina akitia idio bore dadang ngini ebala a Ekuwuam Ngoloakuan kitia. Iaanyua? Aso atami ayong ebe ikipedorit iwon akidangidang apei kolongit, adio pite dadang, alotoma lokanisa. Ka elilim noi akwap noi ataparacu na. adau a Ekapolon akitemokin apaaran ngina ajokan ikotere iwon anege, aso ikilakara iwon nooi.

9 Tokona, alotoma akitia nu, abunit ayong nege ikotere alosikinet ngina ka akitatam Ngabakuli nguna esidiok, Ngabakuli Ngakanikaarei nguna esidiok, ka Ngarupepei Ngakanikaarei nguna esidiok, ka Ngakirokineta Ngakanikaarei nguna esidiok nguna ka Ekitaabo ngolo ka Apukokino, aenikin ikes iwapei alotoma apaki na ngina tokona ikiyiarua iwon naga; akiwuapakin ngario ngina Ngakipuceta Ngakanikaarei, Ekanisa ngolo Ngaturio Ngunakanikaarei. Aso emam pa ikipedorit iwon ariamun angule ngina kitiaet ngun. aso atami ayong ebe, atipei ikwapei ikipedorit iwon, ikiponi iwon, ikipedorit iwon ariamun akibosi ngina itemokino ikotere ngun, kerai nege kori toma Louisbille, toma New Albany, kori ewuakis ngieemai, aso ikipedorit iwon akiboilopite ngolo ikirikokinia iwon a Ekapolon akitia.

Nait tokona alotoma nu, alosi ayong akitodiar apaki na neni a ngitunga akiyunit ka anupit kang neni ka Akuj, ka nait ayaun iyees neni ka apaki ngina ikiyiarua iwon na. ka alotoma nu, emam nyitoodikinitai neni adio tunganan, ngakitatamisa ngini bore ca dadang epedor araun; erai ca ikwapei engolikinia ayong Akirok ka Akuj. Ka esabit ngolo abien alunyar ikiyiakar iwon abukunio ngina a Ekuwuam ngina ajokan nooi aneni ka Akirok. Arai ibore ngini awoi, ka angerit ayong akiboilawoyau ngin; nait emam nyikiyeni iwon apaki ngina ikilosio iwon akiriamakin ikotere apaki yok ngina esidion. Ka emaikina iwon, ikwapei ... acamitor atoyiakaun. Acamit ayong toyiakaun, akilo, ikwapei ebalor Paulo ngolo kolong ebe, "Naarai abu ayong nyaesik alimonokin iyees ngakiro dadang nguna ka Akuj." Ebala a Yesu ebe emam ibore ngini abu Inges tobukinete aneni a ngikiyakiy Keng.

Ka ikwapei ayong, akadidingikinit noi kaapei ka akikatakinit akiboilalotoma akinyonyo ngina a Ekuwuam Ngoloakuan, ariamun ibore ngini ka apaki, Eemut ngolo ka apaki, ka acepaki ayong emam nyapedorit ariamun ka akitia etic kang ikwapei eketiyan ngolo a Kristo, ikwapei eketiyan. Nait ayiakar ayong ngikiliok ngulu alalak ngulu ikatakinito akingarakin ayong akitia nu, erai nguna alakarakor ayong ngun, ngiketiyiak ngikaitotoi kang dadang ngulu etiyak.

10 Nait tokona, emam nyelosikinit ayong akitumor ngitunga. Ani erai kiyiai iyong kinga toma nakwap neni elosi Eemut, ipedorit akiwua ka tongolengole ekanisa lo alotoma ataparacu na, alotoma ngikonei, nakiboisio, kinga, neni ecalatar ngaredioi, neni ngabasia, natrulas, ka ngace dang, ka neni ngamotokai, ipedorit iyong kingolikin neni ikoni ationis. Ka nait ngina kijaanakin dadang, ngikalalak emito; ka tonyarasi, ka ngace dang, emam nyepedorete ikes nyalomun toma kori diyete. Ka ikiitanit iwon ace ngule ngina elala ikotere ngitunga epedorete akiboikin ka torai ngulu elacakina.

Ka nait ayaun kwap Eemut ngolo atami ayong ebe erai akiyiar ngina ajokan, apupi ayong ebe, emaikina iwon, ngini tunganan dadang, torai ngini iboi ka kitemokino, ka ikipedorit nait iwon akiirar; kaapei ka ngapenicilia ka ngabarua yok, ka ngakiro ka Ebaibul, ka ngace dang, akiwuakin ngakiro kwap. Nait erai lo erot ngolo atamia ayong apedorit ayong abongor kau neni ka apaki ngina ikiyiakar iwon, a ngin ikiyiarua iwon alotomakeng, ka ekatakinito ayaun ngiboro lugu ngulu ilosete iyees ariamun. Ka ilosete iyees

akiitan ikes.

11 Ani erai kabu ayong nege nakuwarina, kori adio kolongit, kori edio ketiyian, kikatak ayaun eemut neni a ngitunga, ngitunga ngulu atwak, ikwapei ikiyiakar iwon, ka apaki eiyiai eyapi anakan, ikwapei anupitor ayong ikotere apaaran na; arauni ayong ekangisowai akikatakin ayaun idio bore ngini ayeni ayong ebe ipedorete iyes alakarakor kaapei ka ebuni araun ngini itidingit Akirok ka Akuj, kori idio bore ngini iriyari asepic, kori -kori idiobore ngini ikoni ngin; ka emam nyarauni ayong ... emam nyarauni ayong ibore ngini ekoni ayong anege, eketiyan ngolo a Kristo. acamit ayong ayaun idio bore ngini atami ayong ebe erai akiyar neni kus, meere ca araun ngini ekengolikinere, nait otami ebe erai idiobore ngin ani erai katwana ayong nakuwarina, taparacu, ebuni araun angolol alotoma lotaukon alosit kingaren ka akijaanakin Akuj.

12 Nait tokona acamit ayong alimun ebe eyiai idio bore ngini itemokino atakaun. Ayeni ayong inges. ngikalalak kus anege etamunito ngina abunio Lokaato Yunior Jackson nenikang apaki ngina adit eroko nyeloto kingaren Arisona, ngina ka akirujasit a ngina ayiakar inges, ibore ngini agelaana! Ngai etamunitor ngun? [Tema atukot ebe, "Amen." -Ed.] ka abu a Ekapolon ikinak isua akijulunio, ka apotu ngun kitiyakin aneni ka abaruwa. Tokona, ayiakar inges ace akirujasit, idio bore.

Ka ibore ngini agelaanan, ayiai ekile nege apaaran ya, ngolo alo Oregon. Emam jik nyakayeni inges ayong, ka arai ...abu kiruja akirujasit nginapei ikamunit ngina, abu Yunior Yackson kirujate, ka -ka abu inges bu atolimok ayong. Ayong- emam nyayeni ayong akijul; ka ayiai ayong edarit aneni ke Ekapolon. Nait ayeni ayong ebe elosi araun idio bore ngini ebunit aneni ka Akuj. Erai atamun ngun. erai NGAKIRO NGUNA IRWORO EKAPOLON IKES NUTA. Erai idio bore ngini ebunit aneni ka Akuj. Emam nyayeni ayong ibore ngini ikoni inges. kire jik erai ibore ngini gogongok, egogongok nooi! Alotoma akiyookino, ikwapei eyiakatatar ngakirujasia angikiliok angul dadang ... ipei alotoma kec ..epedori araun ngolo a Batis, Presbyterian. Inges -epedori inges akibo i anege ataparacu na. emam nyayeni ayong. Ayiai inges nege apaaran ya. Emam nyayeni ayong ekile.

Nait abu inges tolimu akirujasit, kaapei ka ngakiyo anakonyen keng. Ka abu kitorotok inges. abu inges bu erot dadang nginapei alo Oregon paka nege, akitoodiar ngun. abu Lokaato Yackson bu toma ikwanginapei kwangin, ataparacu na. Ipei itunganan ayeni nginice; ngamairei aliput apei ameun ngace, ka ngakirujasia ngun dadang arai nguna atapito ipei bore. Aso erai Ekuwuam Ngoloakuangan inges erumit akijuluno anguna ngun alotoma kang. Emam nyayeni ayong ibore ngini alimokini ekile. Nait ayeni ayong ebe eyiai Akuj akitiyakin idiobore, ka ebuni araun asir aneni ngakonyen yok.

13 Nai tokona , Eemut ngolo ka ataparacu na ngolo acamit ayong akisiom alotoma Ekitaabo ngolo a Ngigalatina. Emam nyalimonokini ayong kori erai ca ... erai akitatam ngina ke Esabit. Ka tokona, iyes ngikiliok ka ngaberu ngulu iwuasi alodiyete aruwatata, ka ecamit ice tunganan akilocokin ka tocamak iyes akiboikin kwap ka adio uriyanut, kori ca idio bore, tokona, emam nyikikacito iyes ayong; torai inges ngulu imaimaiyete. Ka ani erai kerai atatoto, kikaleut ngidwe kec ngulu cici kori idio bore, epedori idio tunganan abunore ka tolot anguna kec ikotere ikes epedorete ayiakaunor angule ikotere ngidwe ngulu cici.

Ka tokona erai iyes alemun ngapenicilia kus, Ngibaibulio, ka tosimakis kotere alemun ngadies Kigiret nguna ikiponi iwon asiomakin. Emam nyacamit ayong iyes topuput aenikina kwap. Acamit ayong iyes topupete -akacamit ayong iyes torai ngulu ipupete alacakina ka kiboikinos ka tosiomete. Ka ipedorete iyes akiger, nguna co iyookino dadang. Nai erworo ayong bon nu atoma lobuku alotoma ataparacu na, ikotere ngitunga ngulu adaut akinup Eemut ngolo adau a Ekapolon ainakin ayong ikotere apaki na, toyenut ibore ngini ebuni akitiyakin, ka kiwuakinite ngun toma Nakigiret.

14 Esabit ngolo alunyar ikirworit iwon nguna a ngolo Ngulu inyonyotoi alotoma Apaaran ngina ka Awasia. Ka ani erai kerai idio kus ngini akupon akompakit, torai ngini inupit nariamun akomapakit ngin. Meere ebe ikicamit isua agelanar ngakomapakitia; meere atametait ngin. Erai atametait na ebe akitolomun Eemut kinga. Ingolikia? Iaanyua? Ani erai kiyiakar iyong akompakit toriamu robo iyong egurup ngolo a ngitunga iwapei, ka nai toboliak ngun, ka tokupokis kire jik. " Ngulu inyonyotoi."

Ibuni iyong akiirar ngitunga eporunete kidiama ka tobasi ebe, "Okoe, ebalu Ebaibul ebe, 'alorua ngulu ka awasia, epote ngikadaruak ngulu aliokonok ka epote akitia ngakitaanyuneta.'" Erai kire jik ngun Ngakiret. Nait aibo epete ngun? emaikina kiwuakinai iyookino.

Nakuwarrina acamit ayong akirworo, ani erai kerai acamit ngina a Ekapolon,; Kisleereu Akuj alotoma Nakirotkeng aelope, epite ngolo nyepedoro akiwuakin akongu neni nyiwuakinio akit. Ingolikia? Ikwaan ca ka akigurun Ebaibul dadang, ka alotoma Ebaibul dadang, ngipikicai ngulu a Yesu Kristo. aso acamit ayong akirworo neni ngun nakuwarina. Kerai acamit ngina a Ekapolon. Ka tokona, ani erai kerai meere, ace kolongit.

15 Nai tokona alotoma Ekitaabo ngolo a Ngigalatian. Ka alotoma Ekitaabo ngolo Ngikorintian ngolo angiarei 4:1 paka 6, nait Ngigalatian 1:1 paka 4, acamit ayong akisom ngadies Kigiret. Tokona alotoma Ngigalatina 1:1 paka 4, "Paulo ekiyacia," tocoik abukin kiire jik atipei apolou ngina ke ekiyacia inges na ebe, ngolo iyakitai," kori "ekalimonokinan."

Paulo ekiyakia (meere aneni a ngitunga, keraidang anguna a itunganan, nai anguna a Yesu Kristo, ka Akuj Papa ngolo ekeyiaruni inges alokatwak),

Ka ngikaitotoi dadang ngulu ikiyia ka ayong, neni eyiakasi ngikanisai ngulu a Galatia:

Toyiai ajokis nenikus ka aiyorit ngina ebuni aneni ka Akuj Papa, ka Ekapoloyok Yesu Kristo,

Ngolo aabu tojali bon angunaa a ngasecisiayok, kotere ikiiuni iwon alotoma ngikaru lu ngulu aronok ngulu a tokona, ikwanginapei ayiakar acamit ngina ka Akujuyok a Papa;

Asir toyiai nenikeng ngikaru ngikaru. Amen.

16 Nai tokona alotoma Ekitaabo ngolo a Ngikorintian ngolo a ngiaarei, ekek 4, ka ikilosu iwon akisom alootoma engaet 1 paka 6.

Anguna, naarai eyiai iwon ainanankin na, ikwanginapei ikiriamunitor akitim, nyikijamakin;

Nai ikingeri nguna a ngileec nguna iwuaitai; keraidang nyikilosene alotoma amodianut, keridang akinyalakin akirot ka Akuj ka aliokon, nai a nguna ka akisileereun nguna a kire, ikiturokina make anatametam a ngitunga dadang alokingaren Akuj

Nai ani kimukoritai Eemutukosi ngoloajokan imukoritai anenikec a ngulu ewoliorito.

Ani erai pa keyaunitai toma naseon, emam nyayeni ayong ibore ngini itiyiai.

Ngulu etumudukan akuj ngina ka akwap a na ngatameta a ngulu nyiyiunito, kotere akica ngina a Eemut a ngolo ajokan a ngolo ka aasir a Kristo, ngolo erai aputo ka Akuj, nyecaik ikes. Ikwanginapei kwangin alotoma lomanikor ngolo ke Eden, "abu kiwuak ikes kingaren kotere ikes etapete Ekitoi ngol."

Naarai nyikilimokini isua ngunakosi make, nai nguna a Kristo Yesu Ekapolon, ka isua ngikusiketiyak anguna a Yesu.

Naarai erai Akuj ngina abala ebe, tocau akica anakirionut, ngina acaikinit ngitaiyok, ainakin akica ngina ka akiyen ngina ka asir ka Akuj, aloreet a Yesu Kristo

17 Amen! Aso tosiom Akirot! Tokona, akiro kang alotoma ataparacu na, erai: Akuj Ngina Ka Atur A Angina Aronon Ana. Ikwapei ikisiomia iwon alotoma Ngakigiret, "akuj ngina ka akwap na, atur ngina aronon na." tokona, Eemut lo idodiunit arononis ngina ka atur ngina aronon ana, ka eyiai itemokino neni ka aduarasit kotere atur ngina aronon na.

Ka erai anupit kang ebe ...ebe eyiakar Ebaibul abongokinet a ngina tur dadang, igiritai sek toma Lobaibul, ikotere ekanupan ngolo ka atur a ngin. Anupit ayong ebe ngini bore dadang ikiyiakar iwon akiitanit igiritai kire jik nege, iitana kijulun akan a Ekuwuam Ngoloakuangan. Emam nyanupit ayong idio tunganan alotoma nakwap eyiakar apedor akiwuakin akijul keng neni ka Akirot. Emam nyiitanit Akuj idio tunganan kijul Akirotkeng. Erai Inges ekejulunakeng aelope. Ebalu Inges ebe epedori Inges akitia ngun, ka itiai Inges ngun.

ikwanginapei alimunitor ayong ngapakio nguna alalak. Tema inges ebe, "Epotiuni apese," abu Inges kirworo ngun alotoma ngipon ngulu ke ekaduaran, ka abu inges topoti. Emam itunganan epedori akijulun ngun. alotoma nakisiaunet, tema Inges ebe, "Toyiakaun akica," ido abu toyiakaun. Emam itunganan epedori akijul ngun. tema Inges ebe, " alorua a ngulu ka awasia ebuni Inges abukokin Ekuwuam keng lotunga dadang," ka abu inges kitia, ngiru lu" (ngun ikite iwon itiyasi tokona) " epote ayiakaun nege." Emam nyiitanito idio ngini ijuluni. Erai sek nguna ijulunaitai. Ingolikia?

18 Nait tokona, tocoik ka akiyapara tokona ikwapei ikilosio iwon akisom Akirot. Akuj Ngina Ka A Atur Angina Aronon Ana, angina ikiyiarua iwon tokona. Etakani erai ngina egelaana, ka nginibore egelaana dadang, alotoma atur ngina ka ajokis a na, ngina, "Eyaya Akuj ngitunga ikotere Ekekiro," erai nai Ateran Keng, alotoma atur ngina aronon na angina emaikina tonyarae atur ngina aronon. Atur nginapei enyaritor Akuj ngitunga anguna a ekekiro," kan ajokis, alotoma ka enyarit atur ngina aronon. Tokona ikisuudai iwon ngun kan Ebaibul nguna ka atur angina ikiroto iwon ana. Ibore ngini egelaana atamakin anguna ngun, ebe alotoma atur ngina aronon ngina ikwan ka naga, ebe ebuni nai Akuj anyarare Aterankeng.

Toaanyu nai iyong, ebalu inges ebe, "Ngitunga," meere "ekanisa." Kanukiro? Ido tar bo, enyaritai ekanisa, nai ebuni Inges anyarare "ngitunga." Nai tokona, erai ekanisa acunakina ngina a ngitunga a ngulu alalak ka ngulu eyiakatatar eyakae ngolo egelaana. Nai erai Akuj ngolo enyarit ipei anege ... emam nyebala Inges ebe, " abuni Inges anyarare ngulu a Methodist, Batisa, Pentekote." Ebalu Inges ebe ebuni Inges anyarare ngitunga, kotere bo nyo? Anguna ke Ekekiro. Ingolikia, erai ngitunga; ipei alotoma Methodist, ipei alotoma Batisa, ipei alotoma Lutheran, ipei alotoma Katolik. Ingolik -a?

Nait erai Inges ngolo enyar, meere egurup ngolo ke ekanisa, nai "enyarit Inges ngitunga anguna ka

Ekekiro," ngini idiari Ekirokeng, todukokin toma Lokirokeng, elosi neni ke edukone akiitakin nenikeng, ka torau ipei keng, ingolikia, kan aseon. Ikwaan ca ka ngina eseunia ekile aberu ngina ajokan alotoma akiyiar, erai ngina ecamakinit ai araun atiaket ngina ka akuwanakeng. Aso, erai co neni ikokini Ateran ngina a Kristo inges nen, ka erai tokona, alotoma kolong, asir Akuj acamaki araun atiaket ngina ka Akuwan a ngin. Ingolikia? Okoe, erai Ngakigiret nguna ebarito noi, erai nguna ileleba kan ao!

19 Toaanyu, meere ibore ngini adau idio tunganan alimun, ibore ngini enyarit idio tunganan; nai ibore ngini aseu Akuj kolong sek eroko apetetait ngina ka akwap, ka enyarit ngitunga lugu alotoma ngirua ngulu ka awasia; meere ngariogeta. " Erai ngitunga ikotere Ekirokeng." Ka erai alotoma natur ngina aronon na inges itiya Inges ngun, atur ngina ka amonio na.

Esabit ngolo alunyar, alotoma Matayo 24, arai atur ngina elala amodio adepar ngaturio dadang. Ngaturio nguna ka amodio, ameun alomanikor ke Eden, erot dadang paka kwap, emam atur ayiakaun amodio adepar atur na. "Naarai enyunete ngikaduarak ngulu aliokok ka itoodiunete ngakitaanyunet nguna apolok ka ngaumonokineta, kotere akitowolioria tar ngulu seuna erai kepedor." Ingolikia? Tokona erai ca alilimu eyiakae, ngikanisa ngulu ikwaan, ka ngace dang, nguna ka ayenut a itunganan, nguna emam nyitiyakinete; emam nyepote ngulu Eseuna apupokin neni a ngun. nai erai jik ibore ngini ikwaan. Erai ca bon aesikin apei Kirok erai inges bon erai iyong kitiya. Akiikinet ngina ka atur; apaki ngina apolon noi! Eyia Ngikristo akwap dadang, torimaya apaki ngina ikiyiar ia iwon! Togicu ngun, ka tosom, ka topupok ka acoikinit ejok.

20 Kanukiro enyaritor Akuj ngitunga alotoma atur ngina aronon na, erai anguna a Ekekiro? Alosikinet erai, erai akikatakin Inges, Ateran Keng. Erai ... ngina asubunere Inges itoodiuna, ka kikatakinitetei, kisyookinoi, kisyookinoi aneni a Satan. Ikwanginapei ayiakar alotoma nakisiaunet, ikokini nenipei nen alotoma nasalunet.

Ikwapei egeikinia ekinyomit alotoma nalup, ebuni kidiama alotoma natwanare, akiyiar nginakeng, nai egetakini alokinyomit alopei a ngol a ngolo ekoni inges apaki ngina alosio toma nalup.

Ka lopite ngolopei ngol ngolo ado ekinyomit ngolo ka amodio toma nalup, alotoma Eden, erai erot ngolopei ngol inges egetakinia inges alotoma ngirua ngulu ka awasia.

Ikwaan ikwapei ado Ekinyomit ngolo ke Ekanisa kama, kaapei ka ngakitaanyuneta, ka ngaumonokineta, ka Kristo ngolo ayiaran toyiai kiding kec, ebuni agetakin alotoma ngirua ngulu ka awasia alotoma alimonokin ngina Malakai 4, ka inyakuni nabo Anupit ngina akire ngina aponi inakinai.

21 Ikiriamuni iwon tokona, atur ngina aronon na erai akitoodikin, neni a Satan, ebe emam nyikwaan Inges ka Epa, ebe meere inges ekabila ngolo ka aberu. Ka eponio Inges akikatakin kaapei kan Akirotkeng, Ateran, ikwapei aponere kikatakiniere ateran ka Adam kaapei ka Akirok. Ka abu ateran ka Adam tonup nginakirot dadang, nai abu Inges kiguriakin alotoma apei kikonget, ebe, "Erai Inges ngolopei ngol bien, nakuwarina, ka ngikaru ngikaru, ingolikia; nai abu inges kibusokin alotoma apei kiikinet, alotoma nakikatakinio ngina ke emoit, ereet ka ereet. Ka nai tokona, ngitunga ngulu enyaritai ikotere Ekekiro, naarai, erai Ateran Keng. Erai abunore nabo nakiriamakin kan ibore nginipei ngin, meere kan ca akiyookino ngina ngidinio kori idio bore, nai erai ngina Kirok dadang!

Naarai alotoma nakisyakinete ngina ke Ebaibul, aponi inakinai itunganan Akirok ngina ka Akuj ayiaria. Apei Kirok abu itunganan ngini enyaritai Satan kijul erono, alotoma itunganan ngini enyaritai etiang. Satan, alotoma itunganan en, apedorit inges erwor neni ke Epa, ka abu inges kijul akirot nenikeng egelaana, ka abu totwania. Ingolikia, emaikina torai ngina Kirok dadang.

22 Alotoma kiding ngina ke Ebaibul, abu Yesu bu ka tema ebe, "Nyeyiari itunganan anguna ka atap bon, nai anguna a ngina Kirok dadang," ngina abunio satan kikatakini Inges.

Nai tokona, ikilimokinit iwon Akuj anege alotoma ngirua ngulu ka awasia lu ebe, "akuj ngina ka akwap na ebuni anyoun alotoma alorua ngulu ka awasia."

"Ka inges ngini iyatakini apei Kirok neni Angun, kori elemari apei Kirok alotoma Ngun, akorakinete keng dang eponio alemar alotoma Lokitaabo ngolo ka Akiyiar."

Torau Akuj ngolo epol akitim iwon! Ka nyikicamak alosit ikwapei ngigogongok kes, ngulu itoodiunite ngikori kinga, oloto kingaren, toyenutu ngun dadang, naarai iwon dang apei paki ikiyia toma namamut akerar. Ocamakis kaapei ka akibuses, ka akision, ka atopupuunite alotoma lotaiyok alosit kingaren Akuj, ka ponite ka abilakina neni ke Ekicolong a ngolo ka akibuses.

23 Egelaana tokona, kedaut ngikaru ngamiaie ngatomon ngangikanikomwon ngulu alimonokinere Eemut, ka nai tokona inges, erai inges atukot ngina ka akwap, erai ngina elalan aronis akilo alotoma ngirua ngulu, ngina ayiakar Inges nege. Erai kona atukot ngina ka akwap ngina erono. Eyiai akwap elosi neni ka atukot a ngina apolon. Iyenete iyese ngun. eyiai a Ekapolon itodolionokini Akirotkeng alotoma ngina kan dadang.

Bien, awoi ...atami ayong emam erukitos ngolo doci .. emam Inges. abu ayong apotu kaapei ka aberukang, ka nakato. Wood, ka Lokaato Roi Roberson, adio kiding anege, lokaato Wood, asir isua awoi alotoma Yungstown Shopping Center lo anege, ariamun idiobore ngini ayiakar nakato Wood. Ka ... ngina ikiwuar isua kama, abu esorokit bu paka ka kitoodiu akuwanakeng, ka arai inges ngolo a agelaana anenikang. Abu nabo ece kile ngolo sorokit bu ka tema ebe erai ikes ngulu eponito kori bo alo Alabama, Georg ...anupit ayong erai Georgia,' naarai abu ayong engitak ikes erai keyenete ikes lokaatoyok Welca Epan. Ka ikipotu isua erworo alotoma ngadakikae ngakudo. Ka ngina adolio ayong arotokin abu ekile ngolo sorokit ngol atocoik ayong. Ka ngina arotokinio ngoloce ka idia keng ngini cici, abu ekile ngolo sorokit lo ekeyooki ayong. Tema inges ebe, "erai ca ipei bore bon acamit ayong alimun."

Atema ayong ebe, "Irai iyong ekanupan -a? irai iyong Ekristoit -a?"

Tema inges ebe, "Mam, kire jik." Tema inges ebe, "Ayiakar ayong ..."

24 Emam nyebeit ayong alimun akirot ngina alimunit inges anege, nai emaikina inges erai ekangisoswai. Asir ayong engit inges nguna ikamunito ngiboro ngulu ka atakanun a Emalaika a ngolo a Ekapolon. Ka tema inges ebe asir inges eiira nguna ikamunito ngun, nai emam pa ke yiakauna inges lokanisa eroko, ekanisa lo. Atema ayong ebe, " Inupit iyong Ngun -a?"

Tema ebe, "Ee, kire jik, tema inges ebe, "ayiai ayong ete idio bore." Ka tema ebe, "Ayiakasi ngitunga akalimonokinete ayong nguna ikamunit ngalimunito nugu ka ngiboro, ka abu ayong eiira anakompakit ebe ibu iyong kingolikinite epite ngolo abaya Kaliponia jik ikongina." Ka tema ebe, "Ngina engolikinia ayong ngun alotoma nabaruwa, nait abu ayong atonup ngun." tema inges ebe, "Abuni ayong nakuwarina kori taparacu," inges nakuwarina, " kotere apaki kang ngin esiaunan."

Atema ayong ebe, "Ikiterereng a Ekapolon iyong lokoku," ka atogeikini akimal akanikeng.

Tema inges ebe, "Nai acamit ayong alimun idiobore nenikon, ekapolon." Tema inges ebe, "Arai ayong ngolo acakara ikwapei apedorio ayiakaun." Tema inges ebe, "Ikikuwan ayong ka esilingi ngolo koin ngolo alotoma asinyon, ngolo ecakara!"

Atema ayong ebe, "Nai emam nyebeit iyong kiboi alorot a ngol. Eyiai idiotunganan ngini ewui anege tokona Ngolo epedori ariamun iyong alotoma adakikae erai kitemokin iyong araun ngolo ikiriamunio."

Tema inges ebe, "Arai ayong ngolo etemokino."

Atema ayong ebe, "Ipedori tokona iyong akiluruu akonikou -a?"

Tema inges ebe, "Emam nyekerumito ayong ngileec."

Meere ngun bon, nai abu inges toridik angakungin keng, anen alotoma neni ipanganakinio ngamotokai, alokingaren ngitung. Ka etee inges ngitunga alorotin. Anen aponi isua kilipae kaapei ka inges, paka ngina ainakinia inges etau keng neni ka Akuj. Abu inges toloma, ekasecian, tobongo kau, ikoku ngini ka Akuj. Abu inges tolot lowae ngolo ka amotok, etwanit; ka tobong eyiari.

Atema ayong ebe, "Taparacu engaara akipany."

Eyiai eiitanit ngolo ileleba kaapei ka Ngaokot,

Eleleunit alotoma nakepu ngina ka Emmaunel,

Neni elomarete ngikasecak kwap ngina ka akalelel,

Tolemarai akemer ngina ka asecit kec dadang.

Otema ayong ebe, "Tonyou ka ikibatisae a Lokiro ngolo a Yesu Kristo, anyarit Ekiri ngolo ke Ekapolon. Ebuni Akuj akileleb iyong kaapei ka a Ekuwuam Ngoloakuan, ka ikinakini iyong ngiboro lugu ngulu apolok, ka ikinakini iyong ipedori akingolikin Ngun."

25 Nyo bo ibore ngin?, eyiai akwap elosi neni ka atukot. Kanukiro? Ekuwuam ngolo ka akicana ngikisila, ka ngipitesio ngulu aronok, ngikelesia ngulu a ngirua alu, adaut arikor ngun dang "arau akiboito atasatan ka aenis ngina a ngini kieny a ngini aronon a ngini engeritoi," ikwapei ebalor Ebaibul, atosomakis ngun, Apukokino 18. Jik ikwapei ikiriamunia iwon alimUNET na angina elimunitoi, ikiriamuni iwon Apukokino 18: 1 paka 5. Atami ariamu ayong nguna igeritoi kire jik.

Ekau a ngun abu oanyua ekipie ece edoukuni anadis toyiakas ka apolou ngina apolon; kinuaka akesir akwap.

Kirworo inges a etoil a ngolo agogongon (tokona iyees ngitunga ngulu iyiakatatar ngakirujasia) ... ebe, ebusokin ebusokin Babulon ngolo apolon, arau akibois ngina iboito atasatan, ka aenis ngina a ngikuwuamin a ngulu aaronok, ... ka aens ngina a ngini kieny a ngini aronon, a ngini engeritoi.

Naarai amat ngibukui dadang ngacwan nguna ka adedengu a ngina ka adoteukeng (ekanisa) adoteu, ka adoteakiata dang ngikabakai ngulu ka akwap kan inges, abar ngikagiellanark ngulu ka akwap anguna ka agogongu a ngina ka asilianutkeng.

Tosodi abu eira etoil ece ebuni anadish ebaalaa ebe ngikatunga, tolomutu alotomakeng, kotere nyimorikinos ka ngasecisiakeng, ... kimiekis ainakinio ngakisicianetekeng.

Naarai etukonia ngasecisiakeng akitodol nadis, ido eitu Akuj ngaronisiokeng.

26 Nyo akiretakineta! Ngina emasa ekanisa jik neni ka Apukokinio 3:14 neni ka atur a ngina Laodikia ngina icana ngikisila, kire jik ngolo ikasinarit, nait tomamukar ngikisila. "Naarai ibala iyong ebe, "Naarai ibala iyong, 'abarit, ka emam ibore eitanit,' nait nyiyeni iyong atemar ileri ekangipapan, emudukanot ka nyiyeni." Kire jik iriamara kaapei ka Ngakigiret nguna ka atur na, meere ikotere Ngakigiret nguna ka atur a ngina a Daniel, meere ikotere ekiro nginice ... ka nguna ka atur a Nuwa, nait erai atur ngina aronon ngina ka awasia na.

Toaanyu tokona anege, "Irai iyong ngina ileri." Kimiek ngun tolomasi toma ka acukul. Ayeni ayong atemar ebe apedori ayong ayiakaunor amamukaunor acamanara aneni ka atametait ana. Nait emaikina torai nakibois ngina epedorio Ekristoit alosio ka agogongu alotom kai keng ka meere yaunai tooma kingaren atur ngina aronon na, ngina nyenapita ngaberu itemokino.

27 Ngaberu, alosi ayong alimun nugu, ka acamit ayong iyees kiirasi. Ka ngikiliok ka ngaberu, ipedorete iyees akiger nu, nait apupunit ayong arikio ngina limunet ngun. iyenunito iyees, adio beru ngina elaca akuwanakeng ikonika emam nyayiai inges natametait keng ngina iyookino? Iyenunito iyees, erai inges, erai kenupi inges ngun kori mam, kori taer pa ketami, erai inges amat? Tar dang kepedo aberu akiwua kaapei ka akanikeng alokingaren Akuj ka kikong ebe emam nyetapa edio kile inges nait erai lokilekeng bon, ka epedor nguna araut nguna iyookino, nait eroko pei inges erai amat. Ebala Yesu ebe, "Inges ngini ingolikini aberu ka kiitan inges adau akitia elomi kaapei ka inges." ka aberu ngayeni ...

Ingolikia, erai inges "ngina eleri," ebala Ebaibul ebe, " ka emam nyayeni ngun." ekuwuam ngolo enyonyoei inges akitia ngiboro ngul ngulu erai aronis, ekuwuam ngolo ka amalao. Inges ngini eyiai kinga, akuwanakeng ngina etakani, akuwanakeng, epedori inges araut ngini ilotar. Emam tar nyepedori inges akitia adio malao, ka epedor Inges akikong neni ka Akuj ka toraut nguna akiyookino, emam emam nyitia inges, nait ekuwuam keng erai ekuwuam ngolo ka amalao. Adaun akitumudukan inges kan akuj ngina ka akwap ngina ngipitecisi na; inapi inges akuwanakeng alorot a ngolo ka amalao ka buni kinga ne.

28 Akolongit ya, arai Lokaato Wood ka ayong ikiyia isua akiwuakin atuba toma nagolol. Arai alosit alotoma kai alotoma ngadakikae ngakudo, alosit nagolol ama. Ka neni dadang ilosi iyong, ngaberu kaapei ka atukot ngina docina ... ngina enyaritai' ngina ikwaan kori idio bore, alodiyete kec. Erai nen amamut akerar. Emam nyepedori aberu ayiakaun natametait keng ngina akire ka tonapite idio bore ngini ikwaan ka ngin. Erai inges ngina ipukat ekuwuam ngolo ka amalao. Nait tokona, ikitemokis iyees ngun kaapei ka Akuj aberu,' anerau ibuni iyong ariamun apeu kolongit ebe erai ngun nguna Iyookino.

Ikokini iyong , aberu ani iyeni iyong ebe erai akonikuwan ngina nyejok, ka ido nabo kitoodiunite inges kinga neni akekibure, neni a ngimoe a satan a ngulu elosete alorot ngulu angirua alu -a? ani erai toroko atalokoku ka Akuj dadang eroko erai atalokoku ka Akuj, arai lokilekon lokoku ka Akuj, kepedo inges areikin iyong akinap ngiloui kori ikiesik iyong. Ani erai kerai edia lokoku ka Akuj, pa ekepedo akiit ibore ngini ikonin gin. Ingolikia -a?

Ibasi iyees, irai iyong ..." Akalimokinit ayong iyees Akiyookino, ka adies kolongit, ibuni iyong akiriamakin ka Ngun. 'Ileri, akaloman; ido tomam nyiyeni ngun.

"Okoe, ekongok ayong ebe emam nyetiai ayong aronis neni ka akikonget a lokilekang." Ebuni lokilekon atubokin iyong erai kitia iyong ngun. nait Akuj ebuni atubokin iyong kan ekabila ngolo ke ekuwuam a ngolo eyiai tomakon; emam nyikitubokini iyong kan akonikuwan, nait kan ekuwuam kon, etunganan ngolo alotoma ngol.

29 Etunganan ngolo alokinga erai etunganan ngolo etakani ka ngolo ipukatai kan ngatameta ngakanikapei ... kori ngatameta ngakan, akilo. Etunganan ngolo alotoma erai etunganan ngolo ke ekuwuam ngolo ipukato ngatameta; kiyookino, ka amina, ka ngace dang. Etunganana ngolo alokinga; erai akingolikin, akiir, akiitan, akinguun, akiirar.

Nait toma ngina a ekuwuam ngol erai etau, ka erai inges ngolo ipukatai kan ipei bore, acamit ngina ka alacakina kon. Ipedor iyong acamun ibore ngini ebala emoit satan kori icamuni ibore ngini ebala Akuj. Ka erai ngun epote akitoodiun ebe ali kuwuam eyiai toma nen. Ani erai a Ekuwuam ka Akuj, itana alotoma ngiboro ngulu ka Akuj, ka emam nyebuni inges acamun akitanio kan idio bore ngin ka akwap. Ebala Yesu ebe, "Ani erai kimina iyong ngakwapin kori ngiboro ngulu ngakwapin, erai naarai amina ngina ka Akuj emam nyelomarit toma nen." Adau Satan amodikin iyong. "Ka emam nyeyiari itunganan anguna ka atap bon, nait anguna a ngina Kirod dadang a ngina elomuni anakituk ka Akuj."

Toanyu nait tokona, ikiriamuni iwon ebe erai inges ngina "eleri," ekangipapan ka eleri.

30 Ka etakani akwap esibit eyiai toma natur ngina arono ngina nyeyiakauna nginapei kolong. Emam alotoma adio tur ngina aponita ngaberu kitiyata ikona, mam jik nait eroko akinyasun ngina ka akalele. Ka abu Yesu kinyakarite neni a ngun. ikiponi iwon neni a ngun ekau iwadio.

Adau mono Akuj acakar akipukao, kori erai inges ca ngolo ecamakinit ece kisil kipuka? Aumokinit ayong. Abongokinet ngina akire neni ka akingiset ana erai, alotoma nakitam kang, eyiakasi ngikuwuamin ngiarei edingasi alotoma nakwap ngirua lu, alotoma lotic. Tokona, emam nyepedor ayiakaun ngiarei, kori ngakes ngarei. Ka apei ikes erai a Ekuwuam Ngoloakuangan alotoma lotic; ngoloce iye erai ekuwuam ngolo a satan, ka alotoma ngirua ngulu ka awasia lu, alotoma amodio.

Nait tokona alosi ayong ageikin anatameta ka kire jik anege ikotere akirot ngince, akirot nginace ... Eemut yok.

31 Ngikuwuamin ngulu aarei lu. Epei kec erai a Ekuwuam Ngoloakuangan ngolo ka Akuj; ngoloce ye, erai ekuwuam ngolo a satan, itiai alotoma namodio. Eyiakasi tokona ngitunga ka akwap elemunito akec seunet.

Eyai a Ekuwuam Ngoloakuangan nege enyarit Ateran ikotere Kristo. itiai Inges ngun kan akisileereun Akirotkeng ngina kaa akiikinet neni Keng, ikotere atur na, itoodiunit ebe erai Ngol Kristo.

Ani erai kemaikina ekimoin torotok alotoma natur na, ebuni ekimoin arotokin. Ani erai kemaikina ngakejen torotokis alotoma atur na, epote ngakejen arotokin. Ani erai ngakonyen nguna kingolikipet alotoma natur na epote ngakonyen akingolikipet. Ingolik -a?

A Ekuwuam ka Akuj, ikwapei epolo toma nakilelebio ngina ka adolit ka Akuj, erai nait atur ngina ikiyia iwon tokona. Eyai a Ekuwuam Ngoloakuangan nege isileereunit Eemut ngolo ka apaki. Ka eyiai a Ekuwuam Ngoloakuangan itiai nu, ido ikotere ngitunga ngulu enupite Akuj eponio anyarare alotoma nguringuriso lu.

Emoit satan ka ekuwuam ngolo nyesegek eyiai nege enyarit ekanisa keng kan adiakaret, ikwapei sek eyiakar, kan akiloconor ngina ka Akirot ka Akuj, ikwanginapei etia inges alotoma nakisyakinet. Ingolik inges ebunit kire jik neni ke ekinyomit ngolo ka apaki nabo, alotoma Eden? Eyai inges nege nabo.

32 Nait tokona, atobongutu alotoma ama, iyiai iyong ... naturio ngunace, iyiai neni angidinio, iyiai iyong neni anu a ngun kori ngace. Nyo bo abu totakanikin natorom ngina a ngidinio? Abu inges toon. Abu ekuwuam torubak eyiari ka elosi kingaren, ka abu Inges togetak alotoma Lokinyomit. Ingolik iyong -a?

Ka akikatakino ngina ngakes ngun dadang alokau apotu tobongosi lorot ngolopei ngol ikwapei ayiakatar alotoma nakisyakinet. Tocoik. Nyikimuriakis ngun tokona.

Ikwapei Yokona, Yokona ngolo kepei 4:5 ka 6, ani erai kicamito iyes akiwuakin ngun kwap, bu inges kiwuak ngun, " ekuwuam ngolo ka akisec."

Emam rika pa abu Epa torotok kinga ka apatanu, ka acamit ibala ebe, emam nyanupit neni ka Akuj." Mam, arai akisec abu inges tonup.

Emam pa abu satan tema ebe, Okoe, ejok, meere ngin tar Akirot ka Akuj." Abu Inges tocamak ebe erai Akirot ngina ka Akuj, nait abu inges kiwuaki akujul keng aelope neni angun. Nguna, sek asir Akuj alimoki ikes ka akileere ebe nyitiyata ngun.

Nyo bo itiaete nu? " ebuni akitogogongok anupit ngina ka aliokonu, ikotere ngitunga enupite alioko, ka totubokinoi alotoma ngun." nait tokona ani erai kicamit iyong akisom ngun, erai Ngisesalonikan ngolo a ngiarei 2:11.

ikwanginapei ayiakar ayong, ngadies Kigiret ngakudo nege, ka emam nyapedori a ayong a akisom ikes dadang. Apei tokona ka nait, abuni ayong akinyakakin neni kus.

33 Ikwapei etakaniata erai nguna egelaana, ebe ikingisi iyes ngun kori ido bore, ka ikipedori iwon akiwuakin ngun kwap ka atosoma ikotere anguna ka ajokiskus.

"Akityiaun aliokonu ngina gogongok," ikwapei ebalor Ebaibul ebe ikokini nen, alotoma Ngisesalonikan. "Tokona etunganan ngolo ka asekit lo ebuni toma nayiakau, ka kiboikin toma loyakalu ngolo ka Akuj, kitoodiunite akuwanakeng ebe erai inges Akuj, ka inak ngitunga elosete toma nakinup toma nalioko, akinup aliokko; ka kiyiut ngun, eponio atubokin kan ngun."

Erai ibore nginipei ngin abu inges kitia neni ke Epa. Abu inak inges ... Emam nyebuno tolimok inges ebe emam nyiyookino Akirot, nait abu inges inak inges akinup aliokonu ngina itogogongitoi, ikotere inges enupi alioko.

Ekuwuam ngolo ka aliokonu ngol erai ngolo emoit a satan. "Itiaete nait tokona ngikerep alotoma ngidwe ngulu ka amaange." Imaangekinito inyona? Nyo bo imaangekinito ngidwe ngulu a ngirua alu? Ikwapei etia Epa alotoma nakisyakinet, neni ka Akirot ka Akuj angina akire. Erai ngun nguna akire. Nait tokona ani erai kicamito iyes ariamun ngun ...

Engolikis nguna alotom Ngiepesoi 2, alotoma adakika,' naarai etakani erai ngini ejok erai ikisalaki iwon alotoma a dakika, erai pa ikinyamit iyes akoro noi, ka atosomakis ngadies ngunan ikamunito nu. Ngiepesoi 2:1 paka 2

Abu ikiteyiaru iyes, ngolopite itwakitotor alotoma ngakusidiakanaret ka ngakusseccisia, Nguna sek iwuapito iyes ikwangiapei ayiakatar ngipitesio ka akwap a na, ikwanginapei eyiakar ekepukan ngolo ka apedor a ngina alokidiana, ka ekuwuam ngolo itiyiai tokona alotoma ngidwe ngulu ka amaange.

34 "Ngidwe ngulu ka amaange." Ka ani erai kegeikini ngolo itidingit Kristo alotoma ngidwe ngulu ka amaange, ikokini co nabo ai ngina ingarenikinio alotoma itunganan ngulu itidingit Kristo? etia amodio ebuni ayiakaun! Etiaa alalau ngina ka apedor ngina ka amodio epedori itunganan ngini apolon ainakin neni ka akwap, akilo ikoku ngini doc! Ka ebala inges ebe, "ekuwuam ngolo ka aliokonu itiyiai nait tokona alotoma ngidwe ngulu ka amaange," ka kimaangekinit neni ka Akirot. Tocoik. Nait tokona acamit ayong kauryanut alotoma ngadakikae nu, " ngidwe ngulu ka amaange," ikoku.

Iyenunito mono iyes, iyiakasi iyes ageikin, apedori ayong akisuuda kan Akirot ka Akuj ebe iyes, idio tunganan alotoma nege, ayiari alotoma papaa apapaa kon. Ka papaa apapaakon, aponi itourun iyong neni apapaakon, nait co neni a papakon, ka nait neni kon. Iyenunit iyong ngun -a?

Ebala Ebaibul ebe, anupit ayong erai Ngiburanian 7, Melekisedek ngol kiriamunos ka Iburaim ngolopite abongunio anakiar ngikabakai, abu Iburaim tokorak atubet ngina kitomonet ngina a ngikeboro dadang." Ka anege tokona ebala Paulo ebe, Lepi dang ngolo eriamunit ngatiaketa nguna kitomonet, abu tolemu ngaatiaketa nguna kitomonet alotoma Iburaim naarai ariang eyiai toma nakuwan a papaakeng ngolopite eriamunotor Melekisedek ka inges." aso nginibore dadang abu Iburaim kitiyia, nait ikiriamuni iwon ebe ayiai nait Lepi toma Iburaim, ngolo arai papaakeng. Abu Iburaim touru Isaka; touru Isaka Yakobo; ka touru Yakobo ka touru Yakobo ngikasikou ngulu tomon a ngiarei ngulu a Lepi. Nait tokona, nait ingolikini iyong, anege abu bu alotoma akitoodiuna ngina ka aseong ngina edolit.

35 Nait tokona alotoma Ngieemuto lugu, acamit ayong akitoodiun ngiboro ngulu adau ayong alimokin iyes alotoma Eemut, ngolo ka Akica ngina ka atobong ngina ebala Akuj ebuni abunore toma nakwap.

Ka tocoik, nait, "etiang ngolo ebuni nakwap, epedori amodikin dadang ngulu emam ngirorua kec alotom Lokitaabo ngolo a Imesek ngolo ka Akiyiar, ngolo aario eroko tar apetetait ngina ka akwap."

Alotoma nakitam ngina ka Akuj alope; Akuj ngolo erai Ekuwuam ngolo apolon. Alotoma nakisyakinet, eroko tar nyeyiakauna akisyakinet, arai Inges Akuj, ka iyenunito mono iyes eyiakasi iyes toma Keng kolong sek -a? ani erai kirai iyong Ekristoit, iyiai iyong toma keng kolong sek.

Ka nait , ani erai kikote ngun nen, akuwan ngina ka Akuj dadang aponi toyeyunoi alotoma itunganan ngolo erai Yesu Kristo. ka nait ngina atwania Yesu alomusalaba, abu ayong atotwak kaapei ka Inges, naarai ayiai ayong toma Keng kolong sek; naarai ayiai Inges toma nakilelebio ngina ka Akirot, itoodiunia, oyenete ebe ikiponi iwon akitoodiun ekaku. Ka ikiyia iwon Kalibario kaapei ka Inges. ikipotu iwon oloto toma nalial kaapei ka Inges. ka ikipotu oyiarutu kaapei ka Inges ka ayiarun Keng. Ka tokona, ikidakar iwon kidiama, Lokicolong ngolo ka akibuses, kan Ekuwuam Keng, ikiboi kaapei alotoma nakibosio nguna Anakuj alotoma Kristo Yesu. Juijui!

36 Naarai ikwapei ayaunere ekinyomit ngolo ka akiyiar kwap, tolongu alotoma papa paka neni a papa, tar neni a papa, neni a papa, aso erai Akiyiar ngina a Kristo epolouni.

Erai co inges alosikinet ngina isitiya Akuj Ekuwuam ke Eliya ngaruatin ngakan alotoma ngapakio nguna egelaaka. Erai bo nyo ngin? Erai aosou.

Ikwaan ka akonikiyiar ngina ka akwap ka ngipitecizio eyiakauna akwap alotoma naurio ngina a papa kon, aso erai Ekuwuam ngolo ka Akuj, ngolo aseunitai eroko tar apetetait ngina ka akwap.

Ka ngina irikakinor Akirot ngina ka Akuj dadang, arai ngina alosi kingaren alotoma akuwan ngina a itunganan ngini enyaritae Yesu Kristo, alotoma kama abu Akuj eketemok ayong akitac ngakaseccisia, alotoma Keng. Nait abu Inges eketeyiaru ayong, abu Inges eketeyiaru ayong kaapei ka Inges, alotoma nayiarun. Ka tokona ikiboi iwon kaapei ka Inges, kaapei ka apedor ka agogongo kidiama ngolo kerepit dadang. Okoe, ani erai ca bon kinup iyong ibore ngini adau Akuj ainakin! Nait ani erai pa kiboi iyong kama, ka ido tomam nyinupit ngun, ka tokuriana alosit, emam nyipedori iyong akisitiya ngun. nait ani erai kiboi iyong kama, ebuni iyong akisitiya ngun, naarai ikitaleyoritoy iyong akitia ibore ngini itiai iyong.

"Parao," allowae ngoloce aye, "aponi kitonyounoi ikotere alosikinet na," ebala Ebaibul ebe, arau

Parao. "Yuda Iskariot aponi kitonyounoi araun lokoku ngolo ka atwnare."

Nait tokona tocoik Akiyookino ngina apolon naga ngina ikidolokinit iwon.

37 Nait tokona ikite iwon ekanisa egerit acamun Akirot ka Akuj akipuka ikes, ka apotu ikes akilo tocamut Baraba. Nait tokona ani erai kicamito iyes Akigiret ngina ikamunit ngun erai Matayo 27:15 paka 23. Nyo itiai nu? Ali wae itiyakini ngun? Nait tokona totamak nguna ngun. ngina egeikinia ekanisa ngolo ka akwap alotoma nakiyar ngina ka atukot ngina ka akiyookino, ngikiliok ngulu akuanga, ikwapei etamitotor ikes, ka toyiakasi nakonyen nguna ngitunga, apotu ikes kibubukis Yesu, ka tobasi ebe, "Emam nyikicamit Etunganan lo ikipuka isua." Ka arai Yesu akileleba ngina ka Akirot ka Akuj. Yokona ngolo kepei 1, itoodiunit ngun. ka tobasi ikes ebe, " emam nyikicamit Akirot ngina ka Akuj na ikipuka isua." Torai bo, arai Inges Akirot, nait ngakeckonyen erai nguna etumudukanit aneni a ibore ngini arai Inges. naarai arai Inges abongokinet ngina ediiri neni a ngina duarasit a dadang ngina abeit bu nakitodolikin alotoma Keng.

Nait tokona ikinupit iwon dadang ngun, naarai ikiyia iwon akitere ngun atakanun. Nait ani erai kepedor akwap, arai torai tokona, atur ngina aronon na, kerai alotoma apaki ya, kepedorito ikes akitia ibore nginipei itiaete ikes ngirua lu, naarai eroko pei erai nginapei kirot, kotere atur na, erai kitoodiun. Ebuni Inges akitia ngun. emam nyitiaete ikes idiobore ngini egelaana. " erai ikes ngidwe ngulu ka amaange." Einakinitai anupit ngina ka alioko ngina gogongo, akinup aliokonu, ka ido totubokinoi kan ngun.

38 Tocoik ngina egerio akwap acamun Yesu, Akirot, ngina itoodiuna nguna ka akolongit, naarai (kanukiro?) adaut ikes akijul Ngun alorot ace. Nai abeit ikes toyenunito ebe arai Inges Akirot ngin, naarai ibore dadang ngini abala Akuj itiai Inges, abu Inges kitiyia. Ka abu Inges tema nenikec ebe, "Isakete Ngakigiret ikotere apaki na; ka ani arai pa ketodolokinit ayong nguna erworittoi ikotere Ayong akitiya, nait nyikinupa Ayong."

Temasi ikes ebe, "Ikinupit isua Musa."

Tema Inges ebe, "Ani kerai tonupito iyes Musa, ikinupito iyes Ayong, naarai abu Musa kirworite a nguna Kang." Ka arokopei ikes pa epedorito akingolikin ngun. Akuj nginapei Anakuj etwania alomusalaba, ka kirworo nginapei Kirot ngina abala ekaduaran ebe ebuni Inges akirworo, ka emam nyepona ikes kingolikis ngun. ingolik -a?

Emam pa arai ikes ngulu ke ekabila Keng. Emam pa arai ikes Akirot, meere Akirot, ka ikes ido bo torai ikes ngulu anupak. Nait emam pa arai ikes Akirot, naarai keyenunito Ngun anakibosi angina ka apaki a ngin.

39 Tocoik epite ngolo ebusiaketa Ngakigiret einakinete ngawatekec iwapei alotoma ngina tur dadang. Tocoik tokona.

Ka ngina egerio ekanisa ngolo ka akwap Akirot ka Akuj akipuka ikes, apotu ikes tocamakis ekaaran, Baraba. Nyo bo itiaete nu? Apotu kitopolosi Satan, akuj ngina ka atur a ngina aronon na, neni ka akibos a ngina juijui sek ecamit inges.

Nait tokona topupokis. Naarai, Satan emam nyiriworittoi ikwapei akuj ngina ka ace tur nait natur na. emam nyelimunitoi inges a nguna ka atur a Nuwa. Emam nyelimunitoi ebe akuj ngina ka atur ngina Musa, kori akuj ngina ka atur ke Eliya. Nait atur ngina aronon na, erai inges ... okoe, nyikibuca ngun! erai inges akuj ngina ka atur ngina aronon na, ngina ekukonokin ngamilionio ka ngamilionio nguna ngitunga, ka tomam nyenete ikes ngun. nait tocamakis kisileereu Akigiret inges alotoma ataparacu na, ka kimiekis engolikis, nait ipote iyes ayenun. Tocamakis Akigiret ...

Ikwapei ayiakar alotoma nakiriamun ngina ka akingic, ngina eyiakaunor a Ekuwuam Ngoloakuan kiding Akirotkeng ka tonyarau Inges kinga etunganan lo ka tema ebe, "Imam iyong etic akiyar kaapei ka aberu nginace ngin. Inyo bo itiya iyong ngun, ngikaru ngitomon ngulu alunyarosi, ngina ebunio iyong kitiyata akisec kaapei ka aberu angoloce kile?" nyo bo itiyiai Inges, isileereunit inges, isileereunit Satan erai ariamun ekile erococ, kori aberu ngina eyait ekile aberu ace, kori asecit ngina itiyato ikes, ngiboro ngulu itiyato ikes. Nyo bo itiyaete ngun? Akisileereun inges.

40 Abu edokito tolemu ngiboro ka kikatak aripun ibore ngini erono. Emam nyepedorete ikes akitia ngun. emam nyikipedori iwon alimun. Nai tokona, abu a Ekuwum Ngoloakuan bu ka kisileereu ibore ngini erai inges, ka kisileereu inges. ingolikia? Erai neni ikoni Akirot ka Akuj nen. Erai inges Akica ngina ecauni alotoma nakirionut.

Ka ngina iyaya iyong acala alotoma nagule, ebuni inges acalun akimunono; atukot ngin adio bore itiai, kaatipei ... akirikakin, erot, erai ikes -erai ikes ngidwe ngulu ka akiryonut. Ka ngina inukunio akica, epote ikes akiyalar.

"Anyunete aneni yok naarai emam pa arai ikes nguluyok," ebala Ebaibul nen. Ingolikia? Emam nyepedorete ikes akiboi alotoma Akica ngina ka akwap ... naarai Akuj ngina Anakuj adau akiyakiun

Akicakeng alotoma ngirua ngulu ka awasia, ido ikotere inukakini erot ikotere ngidwe Keng, ido ikotere ikes nyelot alotoma akirionut ka akibusonokin, nait ikotere epedorete alosit alotoma Akica ngina ka akinukunit ngina a Yesu Kristo, ngolopei ngol bien, nakuwarina, ka ngikaru ngikaru. Amen!

41 Tocoik, emam nyenyaritai Satan akuj ngina ka ace tur nait atur na. Arai akiitanit keng akiwuaanikin ka Akuj, ameun alotoma nakisyakinet.

Atosoma ngun. ikiponi iwon akiya ayokpaki. Atobongosi kau .. engolikis, egirakinit ayong ngun kwap Isaya 14. Kimiekis atobongis kau nege neni ka Isaya 14, alotoma a dakika, ka engolikis ibore ngini ebala Akuj. "akuj," ibore ngini abu Satan kitiya. Isaya 14:12 ka 14. Tocoik.

Icakun iyong alokidiana okoe erwosit a Babilon, iyong ngolo ibu kileereu ikwa etop naparan, kori ikwa etop ngolo ka akiwalaret ikituruwor iyong ekonginait iyong ngolo ibu kilou ngakwapin!

Itami sek iyong alotau kon ebe, aalosi ayong kidiama, etopoloor ayong bon ewuak neni epukator kidiama ngikacer a Akuj (Ngidwe ka Akuj tokona): eboikin ayong kidiama emoru ngolo ecunanakin ngitunga, eboikin ayong naitae nguna a sapon:

Arai akiitanit a Satan atemar ebe kijaanakinai ikwaa Akuj. Abu inges iya atiaket ngina ngauni ngina ngikacer a ngulu Anakuj. Abu kikeyar elope kidiama ngikacer ngul, ka abu tolimonok nenikec, ka tomodik atiaket ngina ngauni kec. Ingoliki iyong ngun? iyookino dadang. Tocoik, arai akiitanit keng.

Ka tokona erai inges ngolo itemokino, kaapei ka aseon keng, ateran ngina itosomitai kan aosou keng aelope, ingolik, dadang iwositai alotoma aliokonu keng ngina a ngaduketa nguna apolok ka ngidinio ngulu apolok, ka akiwaso ngina ka ayenut ka ngakitatamisa, ka aosou ngina ka akuwan, ka esomit, amodikinia akwap dadang, ka torau "akuj." Erai ibore ngini etiyia inges ngin. Dadang ariokor toma itunganan ngini erai ikitidingan a Kristo, ngolo adaun akitanapikin akopia "akilo Akuj," kan amina keng ngina ka akwap, ateran ngina asoman, ngina itanapitai alotoma apedor nguna ka ayenut angitunga, asomit ngina ngidinio. Erai inges ngina idiniyorit ikwapei inges, ka kan akijuluo keng aelope ngina ka Akirot ka Akuj ikwapei etiyia inges neni ke Epa, ka ikwapei etia lokoku keng Kain

Nait tokona ibala iyong ebe, "lokoku ngolo a satan?"

42 Kitoodikinai ayong apei kibosi a Lobaibul neni ebala ebe anyaritai Kain lokoku ka Adam. Ebala Ebaibul ebe arai inges "lokoku ngolo aronon," ekinyomit nolo ke etiang. Mam, adaun alemar arapet nait tokona, lokaato. Adaun ngaar akou, ikwapei etoodiunia apukokinio.

Tocoik ibore ngini ebuni inges akitia, ngatameta keng. Etami inges ebe kode iboikin Akuj toma nakibuses ngina ka akwap. Abu inges kitia ngun alotoma Nakuj. Emam pa ageikini asekit alotoma lomanikor ngolo ke Eden; ageikini alotoma Nakuj, ngina abunio erwosit a Babilon, lokoku ngolo ka ataparacu, kitopoloo akuwankeng alotoma akibuses, ka abu tocamite ace pukan ngina ka akibuses akilo ngina a Michael. Ka abu inges totamite ebe iboiyonokin Akuj toma nakibuses.

Ka tocoik Kain. Emam pa acamit inges adio muronot ngina ngaokot. Abu inges bu kwap ka inak arait ikwaa amuronot, kori akibuses ngina ke emanikor kiwuak kidiama alitare keng, arai inges ngolo ediniyorit, abu kitiya nginibore dadang, kire jik ikwapei etiyia Abel; tolemunia ainakinet, todol kingaren Akuj alotoma nakimaima, torimarite alotoma ngolo rot dadang, nait amam apukokinio ngina ka Akirot.

Ka arai Akirot, alotoma nakisyakinet, atametait ka Akuj. Nait abu Akuj kisileereu, kan apukokinio, ibore nginipei abu Inges kisileereu ka tolosikinite ebe erai ngini akire. Meere ngidinio, meere alitare, meere ca rakau ngolo iyiai lokanisa, meere akitiyaunun amuronot, meere arakau ngolo idolit; nait kan apukokinio ngina ka Akirot ka Akuj. Epukokini inges ibore ngini arai inges ...

Emam nyemunoto tokeng tonyam arait ngina ainakini emun inges, nait arai akiper jik kaapei ka etunganan ngolo enyaritai a Satan, alotoma naputo ngina ke etiang; meere etiang jik, nait erai ngolo aason noi, ngolo aosos noi alotoma ngitiang dadang ngulu ka amoni, aputo ngina itunganan ipei bore bon ngini apedorio ekinyomit akinyalakin. Nait tokona eyiai asosu ngina ka akwap ikatakinit ariamun inges. ka emam nyeriamunete ikes inges, naarai nginakoit dadang alotoma akekuwan elocokin. Nait elimorit Ebaibul ebe erai ikongina.

43 Toanyua ibore ngini ebuni erukitos lo akitia tokona. Erukitos lo, " ebuni inges akiboikin toma loyiakalu ngolo ka Akuj," erai co ekanisa, " itoodiunit akekuwan ikwapei Akuj." Nait tokona ani erai kicamito iyes akisom ngun, erai Ngisesaloniakan ngolo a ngiarei 2:3 ka 4, ka Apukokinio 13:4 ka 12; irworito ngikaduarak dadang, Yokona ka Paulo, ibore ngini ebuni inges ayiakaun alotoma ngirua ngulu ka awasia. Tokona tosoma iyes ngun, naarai egirit ayong kwap nege. Nait ayong ... anguna ka aiun apaki tokona.

Akolongit ngina ikiyaria iwon erai ngina enyaritai, alotoma Ebaibul ebe, " Akolongit ngina a itunganan," akolongit ngina itunganan. Meere na akolongit ngina ka Akuj. Emam nyerai Akuj akuj ngina ka akwap ana; ebala Ebaibul ebe meere. Erai Inges Akuj ngina Anakuj. Nait meere naga akolongit ngina ka

Akuj.

Erai na akolongit ngina eseunitai. Kori, toyiar ikotere nakuwarina, ka totwana; toseu Akuj, ka toyiar. Ka erai Akuj Akirot, ka Akirot erai Akirot ngina itoodiuna ikotere apaki ka apaaran.

44 Tocoik, akolongit ngina a itunganan." Ani erai kicamito iyes akiwuakin ngun kwap, alosit ayong asomakin ngun. nait Ngikorintian ngolokepei 5:1 -5 ... Ngikorintian lokepei 4:1 -5, abongokinet, Ngikorintian lokepei 4:1 ka 5 arai Paulo erworo nguna ikamunito atubokinio kan itunganan, alotoma akolongit ngina itunganan.

"Akolongit, nyo bo inyaritor iyes inges akolongit ngina itunganan ikotere nyo?" ipedorete iyes atemar ebe. Erai akolongit ngin itopoloritere ngiticisio ngulu ka aosou a itunganan.

Kingolik ibore, akituro dadang ngina ka ace kijanakin, idio tunganan ikatokinit akiyia idio tungannan neni ke elap. Ikatakinit Akuj akiyia idiotunganan Nakuj. Ingolik -a? nait toaanyu epite ngolo icaniacaniata ikes ngamilionio ka ngabilionio ka ngatrilionio nguna ngadolae, toma loboro ngulu cario. Ngina elosio to ikes ama, elosete ikes ariamun ibore ngini emame. Nyo bo erono ka kaapei ka ikes?

Emam nyakacit ayong nguna ikamunito elap. Acamit ayong adepar elap atipei emam tar nyengolikini ayong inges; torubak ilosi kingaren. Acamit ayong akitor Lorot ngolo Akuangan, olosi kingaren, torubak ilosi. Ee!

45 Ka akwap alorua alu einakinit akuwanakec neni ka aosou ka akwap ngina ebunit alotom Satan. Ka apaaran ngina itunganan erai ngina itopoloritoi, meere kan Akirot ngina ka Akuj, nait kan ayenut ngina eyakar inges.

Nait tokona totamak. Kimiek ngun kiboikinois toma. Ka ngina iboliakinia iyong akomapkit na, alotoma nalimunet na anege, kitowuak mono ka auryanut ka totamak.

Ngiticisio keng erai ngulu eyiakasi kidiama Akirot ka Akuj ka ngiticisio ngulu itoodiuna; aosou ngina a Satan, ngina abu inges inak neni ke Epa alotoma nakisyakinet. Nait tokona topupok; nyikibuca nugu. Aosou ngina satan erai ngina ikieyar neni ke ekicolong ngolo kijaanakinete, alotoma itunganan, kidiama Akirot ka Akuj ngina itoodiunitai ikotere apaki. Isuudato ngikanisa yok ngun kan akitatamakec nguna ngisukulo a ngulu somet akisom ngina iloit Akirot ka Akuj eyeni ngun ikamunito ngun, etamete ikes. Ka ama, ebe dokito ati ka ati, ka Emalim ati ka ati, ka ekapolon ebe ati ka ati adaut akitopolor kan akec osou a ngilopeyek, ngina enyariti (ebunit aneni Satan) iyookino, kidiama nakisileereunte ngina ka akiikinet ka Akuj, etakani kire jik ileere alokingaren kec. Ka ebusokin itunganan ikotere ngun. ingolikia?

Ariamunet keng ngina ka osu, ikatakinit akisyookin Akirot ka Akuj ebe erono. Totamak anguna ngun. inges ,inges erai aosou a itungann ejuli Akirot ka Akuj neni a ngitunga, ka kitaru inges ngini emam ajokis nabo, ikwaan ngina ayiakar inges ngun alotoma atur ngina ngidinio ngina abunio Yesu bunio nakwap. Ebalala Yesu ebe, "Iyes ngikangisoswa! Iyes, kan ngitalio kus," erai akec kijul ngin, "aya Akirot ka Akuj ka etarut inges ngina emam ajokis aneni a ngitunga." Ka erai ibore nginipei ngin etiyiata ikes tar ngirua lu. Emamukar adio jokis.

46 Toaanyu, "ikes," ngitunga, " etopolosi inges kidiama dadang ngini enyaritai Akuj." Nyicamak Ngisesalonikan ngolo angiarei ebalala ebe epedorete ikes akitia ngun? ka apedori ngina ekanisa ke edini, enupito ngitung edini noi akilo ikes akinup Akuj. Ka erai Akuj Akirot. Enupito ikes akitatam ngina ke edini kec kidiama Akirot, ngina "esiboikin inges kidiama ibore dadang ngini enyaritai Akuj." Ka eyiai Akuj apei bon, ka erai inges Akirot.

"Ibore dadang ngini enyaritai Akuj; aso inges ikwapei Akuj eboikin toma lokanisa ngolo ka Akuj, kisyookinite ebe erai inges Akuj," naarai adau inges ariamun ngitunga ngulu ijaanakinete inges. erai Akuj Akirot. Ka etopoloo inges akuwanakeng aelope kidiama ibore dadang ngini enyaritai Akuj. Ka eyiai Akuj apei bon, ka erai Akuj ngin Akirot. Ingolik -a? "ka ibore dadang ngini enyaritai Akuj," erai akuj ngina ka atur na adau akitopoloo akuwanekgn aelope kidiama akiyookino, Akirot ka Akuj ngina ileere. Erai neni Ekakuanga Yokona 1. Ingolikia? "kidiama ibore dadang ngini enyaritai Akuj, aso eboikin inges ikwapei Akuj toma loyakalu ngolo ka Akuj," kaapei ka apedor.

Kingolik, ka ituritoi inges ikotere ngun! okoe, kimiek ngitunga Akuj, kingolikis amodio ngin! Ituritoi inges ikotere ngun, ka acukulul anupa ngitunga ngulu ka atur ngina aronon ana. Nait tokona ipedorito iyes akingolikin akuj ka eketiyan keng ngolo ka atur ngina aronon ana?

47 Nait tokona kimiek engolikis ngun itoodiun. Ebalala inges ebe eyiai inges asubakin akwap ngina ajokan ikotere ikes iboete alotom, kan aosou keng tolwana mono Akirot ka Akuj ngina nyelunyar. Nait kan acunakin keng iwapei, toma lodinio, ka nakitatam, ka nayanut, ka nasiomit, ka ngace dang, eyiai inges asubakin kwap ngina ajokan ikotere itunganan iboi alotoma, ka tojamakinete akikonget ngina ka Akuj, apaki ngina sek etemokino akwap akiboi alotoma Ekimumuro. Iyene te iyes, atametait kang, asubu inges akwap ngina ajokan akisec akilo nabo akiboi alotoma.

Tocoik. Abu mono inges kitia ngun -a? acamaki inges asecit. Acamaki inges ngimaten ngulu ngawe, akimat ecigiara. Ka alotoma ngikanisai, acamaki ngaberu dang epedorete araun ngamembae nguna ke ekanisa, kaapei ka ngitim ngulu euryaka. Nait tokona erai iyes ajongore alotoma a dakika.

48 Epedoririto inges akinap ngiokoi, akiwosa ngameta, ka toroko eyiai neni ka engurup ka edini keng, ngolo kire jik nyiriamara ka Akirok ka Akuj. Ebalu Inges ebe eyookino ngun dadang. Kingolik aosou keng? " nyo bo ibore ngin ngini itiya kaapei ka aberu?" ikwaan ka ibore nginipei ka akinyama arait, kori meere tar arait dang, erai neni ikoni inges nen. Ebalu Akuj ebe emam akitiyia ngun, nai abu inges kitiyia ngun.

Ka enupit inges aberu neni keng, ka emina inges inges ikotere ngun. egerit inges Akuj. Ngipitesio keng aelope itoodiunito nguna itiyiai inges. ebalu inges ebe amina Inges, nait emina inges satan. Ijaanakini inges akuj ngina a ngisitalio, akuj ngina ka akwap, akujuanut ngina ngitorubei. Emina inges inges, nait togerite Akirok ngina iyookino ngina ka Akuj, ngolo erai Akuj apei bon ngina iyookino ka ngina eyiai.

Acamaki ngun alotoma lokanisai. " emam adio tionis eyiai. Ngayokoberu dang epedorete akitiyia nu, ngun, kori ngace." Nait alotom kingaren ngina ka Akuj ngina ayiaran, emam tar dang nyecamakinilai inges abunore,' mati ca bon kibelesin inges.

Ingolikia, erai inges akuj ngina ka akibuses ka akwap, erai inges. ecamit inges atemar atotakani abus. Ka erai inges akuj ngina ka akibuses, ameun anakisyakiniet. Epedori inges, ka adau ariamun kan aosou alotoma science ka ngiboro, akitiyiaun akibuses ikotere inges, atur ngina ngaduketa na ... atur ngina apei na, aseunet ngina aronon. esubun erai akibuses.

49 Toaanyua. Emam tar nyitemokino akingolikin. Alotoma nakisyakiniet, emam nyebuno Set ka ngidwe keng toloto alorot ngolo ka ayenut.

Nait tokona ikilosu iwon akirworo nguna ikamunito ayenut alotoma ngadakikae ngakudo. Ani erai kalimunit ayong nu, emam nyecamakinilai ayong abangao kang; nait atukot ngina ka abangao, idio bore dadang ngini ebuni akiger Akirok ngina ka Akuj. Ingolik -a? kire jik.

Emam nyitemokino. Tocoik ngun. ngidwe a Set emam nyepona toloto alorot ngolo ka aosou a science. Arai ikes ngikiliok ngulu etiditeuna, ngulu eyokok, ngiketak, ka ngace dang.

Nait apotu ngidwe ngulu Kain kitiyia. Kanukiro? Naarai esikunyakinilai papa kec, emoit satan. Kain, ngolo esikunyakinilai papakeng, emoit, ka akisukunyakinilai na kan ekinyomit ngolo abu bu kwap.

Tocoik ekinyomit ngolo ka Akuj ebunit alotoma ngina tur dadang, ka tocoik neni elosi inges alorua alu. Ngikristo, Ngikristo ngulu ka akire, meere dadang a nguna ikamunito akingic ngina a science ka ngiboro. Mam. A dakikae ca, ikiponi iwon Alomar toma ngun.

Nait abu Kain kitiyia, ekau ke eyiakae a papa kec, emoit, ngolo ileleba ka aosou ngina ka akwap, akibuses, ka ayenut, ka ngace dang. Ngidwe ngulu a Kain erai ngulu aosok, arai ikes ngulu asomitok. Arai ikes ngikaboliak ngulu a ngiboro a ngulu eore; ngirua ngulu ka Elipis Presley, ngice boro lugu ikwaa atukot ngina ke esukul kimiek totakanut anege alotoma ngina Ngakanikapei nakuware. Ngikadukok ngulu ke etaun, akisibusia ngaberu kotere ekibure ngolo ka akuwan, ikwapei einakinia emoit satan ngaberu akitiuninga, ka akiiny ngitim kec, ka akinapa ikes ngiokoi, ka ngiboro ngulu ikote ngul. Ikes, erai ikotere angorianut ngina ke ekibure keng aelope. Erai ngina akibuses, nait emam nyayeni ayong ece rot ngolo limunet ngun.

50 Nait tokona, ikiyeni iwon ebe eemut ngolo a Satan erai eemut ngolo ka aosou ka ngolo alosit kingaren. Abu inges tolimonok ngun alotoma Eden; meere Akuj; arai Satan etiyiai, aosou ngina ka alosit kingaren. Aosou ka alosit kingaren erai eemut ngolo a Satan. Kingolik neni ikiriko inges iwon ngirua lu, kaapei ka ngun. ingolikia?

Kingolik, abu inges tolimonok ngun alotoma Eden, neni ngai? Neni ka ateran ka Adam. Ka abu inges kibusokin ikotere ngun. abu inges tomodik inges alotoma nakingitingit apei Kirok ngina ka Akuj. Kimiekis engolikis ibore ngini apedorit inges alimun. Emaikina inges etemarit ebe, "Meere aosou erai atwanare, alotoma lokanisa ngolo akuangan lo." Kori, "Ibuni iyong akisom ka ngina isomit, meere akinup toma nakitam ngina a ngiboro ikwapei atwanare. Emam nyakacit ayong ani erai kerai Akirok ngina ka Akuj elimunit ngun ebe; erai ikongin."

51 Okoe, kingoliutu neni keng nakuwarina. " erai Akuj Akuj ngina ajokan. Iyiakasi iyes toma lokanisa keng ngolo akuangan; kotere nyo, emam nyitwani iyong." Nait ebalu Akuj ebe ibuni iyong atwanare, ka erai ngun irikakinete ngun. ingoliki iyong inges ngirua lu? "Okoe,, erai ca bon ayiakau lokanisa. Emam nyerau ibore ngini itiyiai iyong, kori nu ngun, kori ngace. Erai abunore lokanisa ka torai emembat ngolo ajokan. Totubi ngikonitim, erai nen abangao. Ka anapit ngiokoi, ka akitiuninga a ngameta, ka alosenene lodonga, ka atukunun itulei idoci alotoma apei paki, emam nyikimunauni iyong, bon bon ca nyitiyiai iyong ngakitemet alotoma keng. Kirworo akiyookino, atami ayong kerai topedorito iyes ngidwe lu akiyia ngun,

so ikotere epedorete ikes akisom erai keminakinete ngun kori mam." Eyiai inges nen, akuj ngina ka atur na, atur ngina aronon na.

"Akuj erai Akuj ngina ajokan." Airaritor ayong ngun noi paka ngina abunio ayong atodiakakinor. Akuj dang erai Akuj ngina ngikisila. Meere inges papaa ngolo emojongoit ngolo epedorio akitilar, ka ngitatakeng emamukatar adio secit. Erai Inges Akuj ngina ke ekisil ka nginakuangan. Abu Inges ngisuuda ngun alotoma lomanikor ngolo ke Eden, alotoma ngidwe keng ngulu esiaunak. Kitub iyong elain ngol, apei alotoma Ngakirokeng, itwani iyong. Ibore nginipei ngin itiyia tar ngirua lu.

52 Ka tocoik, abu inges tolimonok ekabila ngolo ka ayenut, ayenunia, asomut, eemut ngolo alosi kingaren neni ke Epa, ka abu ateran ka Adam tonup ngun. ka abu kibatik inges alotoma akileleb ngina enyaritai ateran ngina Kristo, ekanisa ngolo ka Adam ngolo a Ngiarei, kaapei ka apenga nginapei ngin. Iyookino ngun.

"Okoe, emam nyera i kotere Akuj; erai Akuj ngina ejok akitia ngun. kanukiro, bon bon ca erai kilosi iyong lokanisa. ' ani erai kinup iyong.'" Eupit satan dang; meere ngikangisowas, nait abu inges kire jik tonup. Emam nyelakuna inges. "Ani erai kinup iyong.'" Utukui!

Abu inges tolimok ateran ngina ngarei, kori Ateran ka Adam a ngolo a Ngiaarei, ibore nginipei abu inges tolimok ngina esiaunan. Ikwapei, "Nait tokona Akujuanut ngina ka akitangale, emam ibore ngini ikoni ngin. Ikipedori iwon akisuuda ngun. emam nyeyiakauna etic ngolo suudatai." Ka ebatisimu lo alotoma Lokiro a Yesu, nait tokona emam nyiyenunito iyes ebe arai ayong apedor ngina ke ekanisa? Tema inges ebe. "Ikiriakak iwon ngun alotoma Nikaea, alo Rome," ngina nait alomuniata ngikuwuamin ngiuni ngulu aronok alotoma etiang, ekaduarak ngolo aliokonok, ka ngace dang. "Ikinupit iwon ebe eyiai akitatam ngina ngakujo ngauni." Okoe, ikotere nguna ka ajokis! Erai nen anupit ngina ngikapir ikwapei epedorotor. Nyipotu kingaren Akuj kaapei ka ngiboro ngulu ikote ngul, kikatakis akiwua alokingaren Keng. "Okoe, emam nyitoodiunit nen adio tiakatait erai ikibatisatai iyes alotoma ngirorwa ngulu a Papa, Lokoku, ka Ekuwuam Ngoloakuangan.' Anitiakatait itiyiauni inges?"

53 Abu kitiyiau atiakatait ngina alalan, paka ngina abunio Paulo kicikakinia atukot ngina Ngikebatisak ebe erai iyes abongokin akibatisao Lokiro ngolo a Yesu Kristo eroko nyebuno Ekuwuam Ngoloakuangan nenikec. Ka dang abu nen inak ekiyakia acaluni nooi, ka tema ebe, "Ani kerai emalaikia ebuni Anakuj ka itolimonok idiobore ngini egelaana, toarau inges elamam." Kire jik, abu kitiyiau atiakatait. Okoe, ekang!

"Emam ibore ngini erai ebatismu ngolo ke Ekuwuam Ngoloakuang alotoma ngirua lugu. Arai ngun bon ikotere ngikiyakia. Adau alunyar. Ka ibore ngini ikoni ngin ikwapei ngikaduarak? Emam tar dang nyeyenuna ngun. ngakujuanisa? Emam nyearai ikes nguna ka aosou. Malakai 4? Arai ngol kotere ace tur. Yokona 14:12? Okoe, emam pa alosikinit Yesu ngun. Luka 17:30? Okoe, arai nen eemut ngolo a kongin. Ingolik, erai nen akijul ngina erono; emam pa ayiai toma nakijul ngina akire." Abaangao ngina a ikongin ngin!

Ngina ebunio Akuj ngolo Etiron kwap toma kiding yok ka kisyook ngun. ngina etemaria Inges ebe, "Erai Yesu Kristo ngolopei ngol bien , nakuwarina, ka ngikaru ngikaru," Isyookini Inges ngun ikokisi nen. Emam nyakacit ayong ngai ebala ebe emam nyikote ngun nen; ijuli Akuj aelope Akirokeng. Ebala Inges ebe ebuni inges akitiyia ibore en alotoma ngirua ngulu ka awasia. "Eyiakaun Akica alotoma apaki ngina ka atabongo." Ka eyiai Akica, ikotere akitoodiunio ngina a Lokoku ka Akuj.

54 Akolong nginapei elomuni a lokide erai akolongi nginapei ngin edoyori To. Ebala ekaduaran ebe, " eyiakaun akolongit ngina nyenyarau apaara kori akuwar.' Erai ngina nyecai, eyiakaun ngidoun akirap ereet ngolo ka akolong. Nait ebala ebe, " alotoma apaki ngina ka atabong ebuni Akica abunore nabo.' Lokoku ngolopei ngol! Erai Inges Alupa ka Omega. Lokoku ngolopei alobuni alokide aponi toduarare alobun aloto nabo, alotoma ngirua ngulu ka awasia, erai ca eroko apaaran nyedauna. Emam nyayeni ayong epite ngolo ijuliata ikes Ngun; ijuli AKuj Akirotkeng aelope. Isyookini Inges Ngun. erai na apaki ngina ka atabongo.

Ebala ebe, nait abu inges kire jik kimasar ikotere ngun nabo. Ateran ngin Kristo kibusokin ikotere ngun, ka abu ya aosou ngatameta nguna ka alimonokin ngin a ngidinio akilo akinup Akirokeng ka Akuj ngina akuangan ngin a isileereunitoi.

55 Nait tokona ngiketiyiak alokinga alotoma nakwap aneni dadang iyiakasi iyes, ipedoriete iyes akigier acamun nu. Emam nyeketidingit ayong iyes. Ekatakinit ca ayong ... ani erai kicamito iyes akiboin, abuni kire jik ayong alakar ikotere iyes akiira Ngun. ka nait topupokis iyes Ngun. ingolikia? Nait alimokinit ayong ikes ibore ngini eyiakatatar ikes - ibore ngini engolikis ikes, ka etoodikinit ngun nenikec; Akuj itoodiunit ngun, iyookino ngun. ingolikia?

Erai na apaki. Emam nyiitanit ido tunganan kijul ngun. ayenut kus ngina ka akwap emam nyeyiakar idiobore .. ipedori iyong ayiakaunor B.A., D.D., A.D., kori idiobore dadang ngini ipedori ayiakaunor, emam tar nyitoodiunit nen idiobore. Akuj inges Iijuli Akirotkeng Aelope. Abu Inges kiiki ngun, ka eyiakasi ngun nege.

Nait kan aosou ngina ka akitatam ngisukulo a ngulu ke edini, alimonokin ngina ke edin, "adau ainakin

akwap dadang eumokinit a nguna ke etiang ngolo abu awanat keng tongaleu," ameun alotoma nakapirionut tar papal. Kingolik neni elosi inges? enupit inges ngun. enupit inges aosou ngina abu inges tolimok inges.

56 Erai, nait tokona acoikin, erai ebe dadang ngaterak nguna etingitai anupa aosou ngina Satan akitingit Akirot ka Akuj. Ateran ngina ka Adam abu tonup aosou ngina Satan akitidingia Akirot ka Akuj, ka ateran ngina Kristo adau akinup aosou a Satan, alotoma akitatam ngin a ka atur ngina aronon na, akitidingia Akirot ka Akuj.

Ka tocoik. Epa, alotoma nakuwaan, ngina abu tonup ngun, ka kitoloma akiyar a itunganan dadang natwanare. Ateran ngina ka akuwan! Adam, etunganan ngolo ka akwap; ateran keng eroko inges nyeloto neni keng, akiyia ikwa aberu, abu kiwuak akiyar a itunganan dadang toma natwanare. Kerai aosou kori mam ikitwaki iwon alorot ngolopei ngol,' naarai alimu Akuj ebe ikitwaki iwon.

Atakerai kiyiai iyong Eden ngolo akuangan, kori lokanisa ngolo akuangan, kori lodin ngolo akuangan, kori neni dadang ipedori iyong ayiakaun, ebuni iyong atwanare akolongit ngina ibilia iyong apei Kirok ngina ka Akuj araut ngina Iyookino, ido bo kisileereunita ka kisyookinitatei neni kus. Erai nait ngin akolongit ngina itiakaria iyong akuwanakon aneni ka Akuj. Meere atemar ebe akirot dadang; bon apei Kirok. "Inges dadang ngini iyatakini apei kirok, kori elemari Apei," erai ngin akolongit ngina itwania iyong.

57 Tocoik, ateran ka Adam abu ayau atwanare neni ka akiyar keng, nakiyar ngina itunganan.

Ka ateran ka Adam ngolo a Ngiarei, ateran a Kristo ngina etingitai, adau akitolomar ekanisa dadang toma lodin ngolo ka atwanare, akiyia emacar ngolo ke etiang, kan aosou, ngatameta, ngidinio ngulu apolok. "Ikiriai isua ngulu Batisia, ikiriai isua ngulu Presbyterian. Ikiriai isua ngulu a Pentekote," ka ngacedang. "Ikiriamu isua nu, ka ikiyikar isua ngiboro ngulu alalak. Ikiyenuna isua tar anapukan dang. Ikiyeni isua akwap dadang," ka ngiboro dadang. "Ka akiyookino, ka ekapolon ngolo ke etaun, ka ngacedang, potu nenikos. Tar epuresiden ebunene ayiakaunor akimor kaapei ka isua, ka ikiponi isua neni anu, ngun, kori kua." Adau akwap dadang Alomar toma lokuwuam ngolo ka atwanare ke edin; ekanisa dadang. Erai inges ngolo etwanit!

Ibasi iyes ebe, "Ibukinit iyong ngitaunio ngulu alalak."

Ebala Yesu ebe, "Ikwapei ayiakaunotor alorua a ngulu ka a Nuwa, neni eteyiarare ngitai ngikanikauni bon, so ikongini nenipei nen alotoma abunore ngina a Lokoku a itunganan." "Lorua ngulu Lut, neni etolomare ngitai ngiuni bon alotoma Sodoma, alotoma akolongit ngin ..." nait tokona eyiai engurup ngolo itemokino alotoma, totamunito. "Nait, ikwapei ayiakaunor kolong, ngina itatakanunere Lokoku ngolo a itunganan." Kingolik ani kolongit, kingolik neni iyia iwon!

58 Nait tokona ainak inges akwap dadang ecamuni arikiro ngina aosou ka ngina ngapurongiramu ka asomit a ngina adau Satan ainakin neni keng alotoma ekiro ngolo ke ekanisa, arikiro ngina ka asomit, ngapurongiramua nguna ka aosou. Ayiai ayong eketaanyikinit iyes akuj ngina ka akwap na.

Ngina abuni inges, ikwapei Epa, ayiakar akilelebio ngina ka Akirot ka Akuj alotoma nakanikeng, keyiait inges Akirot ka Akuj. Nait nyo bo abu inges kitiyia angun ikamunito ngun? akilo akidarun ebatismu ngolo a Ekuwuam Ngoloakuan, abu tocamak aosou elimokini inges ebe a Ekuwuam Ngoloakuan arai bon ikotere ngikiyaka.

Akilo akidar alosit ngina ka akujuanut ka akitangale, ngina abeitor inges tokona akiteyiarunun ngikatwak ka akitiya ngakujuanisa nguna eumokina; abu inges tocamak satan, alotoma arikiro keng ngina edin a itunganan, ayayi Akirot ngina ka Akuj ka kikatak alimun ebe arai Ngun ikotere atur ace. Ka abu inges tonup ngun.

59 Ido, ebala Ebaibul ebe, "Ngiboro ngulu etiyiai Ayong itiyiaete iyes dang." Ebala Yesu ebe. "Toloto toma nakwap dadang ka tolimonikis Eemut ngolo ajokan neni a ngolo subuna dadang." Eroko iwon ikirai ngisubuna. "Ngakitaanyuneta nugu etupakinete nginitunganan kec dadang ngini iyuni." Abu inges toger ngina kirok a nguna Ngun.

Abu inges toger akujunanut dadang, ka abu inges tocaka nguna ikotere atametait keng ngina ayiun nguna ke Ebaibul; neni a ngulu enyaritai ngipadera, atapapa ngulu akuangan, neni eyiai ngibiscopio, ngibiscopio ngulu apolok, neni ayia ngipadera ngulu epolok alotaun, ngikaduarak, ka ngacedang adaut ikes akiwuakin akec kijul toma Ngun. ka adau Akuj aesikin ikes, iboete anen, etwakito ikwa ngisaae ngulu tomon ka ngiarei.

Ibore bon ngini idongit alotoma ngirua ngulu ka awasia lu erai atukot ngina ngipentekote kaapei ka atukot ngina ngikaeok ikwapei epedoritotor ikes, akerit atubor alosimit akirworo alotoma ngangajepa ka acala, " ka ayiakar angasimae nguna ka akitupusit akuj, nai togerito Akirot." Ka tolimok iyong ikes ebe ikibatiasa Lokiro ngolo a Yesu Kristo; ikikienatar iyong. Nai, ngun elosikinit Akuj kire jik akitiyia ngun ikwanginapei kwangin, akisyookini Akirotkeng akikokin nen.

60 Kingolik ekitoi ngolo abu satan inak Epa akinyam, arai, "ekitoi ngolo ka ajokis ka aronis." Arai ekitoi ngolo enyalal.

Nai tokona kingolik alotom akolongit ngina ikiyia iwon, ngina eyiakar Inges enyarit Ateran. Ariamu Inges ekanisa ngolo elimorit ebe etiyiai nguna ajokak, ido torai bo aronis, kan akiger Akiro. Ekitoi ngolo inyalal. Okoe, ebala ebe, "Eyikatatar ikes ngatukon nguna apolok. Ingarakinito ikes nu. Ka abu ariogot ngina ke emusalaba ngolo arengan kisuuda ngun. ka ngisukulo dadang, itete ikes nege!"

Okoe nai toger iyong ca apei Kiro, erai dadang nguna itiyiai iyong ngun atwania; mam nyekacitai epite ngolo itamia, epite ngolo ejokita ngun. ebala Yesu ebe, "Ngakinyalet ngadi itubuunete alunguret dadang." Apei kabeeit ngina ka akinyalet emunauni alunguret. Apei Kiro ngina ka Akuj, alemar emunauni alosikinet dadang. Nai bo nyo ngakan kang neni emaikina ngakejen kang toyakaun? Ingolikia? Ani bo nyo erai keyakasi ngaki kang kwap nege neni emaikina ngakanikang toyiakaun? Ngakinyalet ngadi itubuunete alunguret dadang."

Ebala ebe, "Lopite bo ai iyenunia iyong ebe iyookino?" abu Akuj kisyook Ngun kire jik. Abu Inges kisileereu ngun elimunit Inges nguna anege alotoma Nakiro, nait abu Inges kisyook Ngun. erai epite ngolo eyenere isua ebe iyookino kori mam inges ngol.

Akiger apei Kiro bon erai dadang nguna ikiyaete natwanare inges ngun. ayau ibore nginapei ngin alotoma atur ngina aronon na, atwanare ngina ke ekuwuam, ikwapei itiya alotoma atwanare ngina ka akuwan neni ka akiyar a itunganan dadang.

61 Kingolik epite ngolo apedorio Satan ariamun atur ngina ka aosou ngina ngirua Nuwa, agwangakin kidiana ngina ka ayenut kec ngilopeyek. Utukui! Ikilimokinit iwon Ebaibul, alotoma Ngakitadapet, ebe nyikigwangakin neni ka ayenut yok a ngikulepek." Ka , "Kimiek ngina kiro a itunganan dadang torau aliokonu, ka nguna ka Akuj kiyookin." Nai satan, kan aosou keng, ameun alotoma lomanikori ngolo ke Eden, abu inak ngitunga egwangakin nayenut kec ngikulepek. Ka, iyenete iyes, alotoma ngiticisio ngulu ka aumokin ngulu ayakar inges kama, abu inges inak ngaberu ebusenete ikotere einakini ngidwe itunganan ... ngidwe ka Akuj, akilo inak ibusokin nasecit ka kiita ikes. Kire. Inges ... arai ngaberu ngun ebusiak, abusiak nooi.

Nait tokona iyenete iyes aberu ngina iyenuna alotau ngirua lu. Ngikalalak kus isiomito eemut ngol; emam nyiiraritor iyes ngun,' abu kitiyau ngun alorua kang. Perl Obrien, ngiai ngitunga iiritor nguna ikamunito inges? kire jik. Abeit inges torai ngina eyenuna alotoma nakwap kan akibuses. Kotere nyo, emamete ngidwe esukul ngulu elosete toma nakais nguna ke esukul ngirua lu nait erai ibore ngini ebuse ikwapei inges. kanukiro ? akibuses ngina ngaberu itiyia alotoma ngirua ngulu ka awasia.

Adaut ikes akitub ngitim kec. Anapa ikes ngiloui ngapesur nguna cici. Enapito ikes ngiokoi, ka ngiloui ngulu kilongas, ka idiobore ca dadang ngini inyarata iyes ikes. Iwuanakinete ikes ngameta, ka ngikalai ngulu arenga, ka ekabila ngolo ngiboro dadang, akitaraun ikes ekabila a ibore ngini sek nyerai ikes. Ingoliki? Nait erai kan alotoma aosou ngina ka akwap inges apedorito ikes ariamunia nu. Iyenete iyes ebe eyakasi nguna alalak icancanita ikotere ngameta nguna iwosatar ngaberu, akilo ayakae, ngolo iyakatar alotoma kwap ngina United State, ngarua ngarei kori ngauni, ikwapei elalata, nguna alalak isityaritari ikotere akimuj ayari? Isyookinito ngun, iyookino ngun, ikotere ngameta.

62 Tocoik, "Apotu ngidwe ka Akuj kingolikis ngidwe ngulupesur ngul ibusiak," meere ngidwe ngulupesur ngulu ka Akuj," "ngidwe ngulupesur ngulu a ngitunga, kingolikis ikes ibusiak," ka abu inak ngidwe ngulusapa ngulu ka Akuj ibusokin toma narikio ngina ka awolioyor. "Ka apotu ikes yasi ikes ekabila ngolo ngaberu kituruwosi ngaberu kec," ka apotu yaut atur ngina ka amalao, jik ikwaan ka ngirua lugu; ikwanginapei ayakar alotoma Sodoma ikwapei eduarakinitare ayakaun alotoma lorua lugu.

Ngina ageikiniata ngikiliok ka ngaberu nguna ngirua alu akiloc ngaberu. Ani erai pa keminasi ikes aberu na, elosete ikes paka Reno, Nepada, ka tolot kiitasi: ka kori tolakas, nginace ngin, ka kiitut nabo ace alotoma ngadakikae ngatomon ka ngakan. ka ngina ebusinianata ngaberu paka ngina nyepedorito akiger idiobore. Ka erai bo nyo ibore ngin? Emoit Satan! Kingolik Satan eroko eyiai nakibusese? Tocoik.

Tocoik, asekit ngin emam nyepona kisioni ikes. Akibuses ngin, atur ngina aason ngina inges atur ngina aronon ngina abu Akuj tomunaya alotoma loreete ngolo ka akwap; akibuses ngin, atur ngina aosou. Ebala Yesu ebe ikokini nenipei nen nabo eroko abongun ngina a Lokoku a itunganan. Iyookino ngun? kingolik, ebala Yesu ebe, "Ikwangniapei ayakar alorua ngulu Nuwa, aso ikokini nenipei nen anabunore a lokoku a itunganan," ngina egeikinita dadang akiitar. .. nait tocoik tokona, "ngidwe ka Akuj nguluspa ituruworete ngidwe a ngitunga ngulupesur ngakec beru," ka emam nyebuno Akuj kisioni ikes ikotere ngun.

63 Ikwaan pei ka akitatam ngina Balaam, ngina ainakinia inges akibuses, akitatam, ka aosou ngina ngaberu a Moab ... kaapei ka ngakonyen kec nguna cici, ka ereet keng ngolo iwositai ka ngipawudai, ka ngapapimio keng nguna aurok, akisuparia ngidwe ngulu ka Akuj; akitiding ngakinia ngakec beru ngilopeyek nguna etiyaete ka toyakatar akiitanit alotoma nakanikec, ka tomamete ngameta anenikec. Apotu

kisupasi ikes nenikec, ka "temasi ebe kimiekis ocamakis eitakinis, naarai ikirai iwon dadang ngipei.' Arai nen aliokonu! Arai alioko, ka arai ariamunet ngina ke emoit satan, ariamunia ngidwe ka Akuj ngulusapa kiita ngidwe ngulupesur ngulu a ngitunga.

Arai alioko ngina ke emoit a satan ikotere Balam, ekaduaran ngolo aliokonono ngol, kikatak akiduar akitiding Musa ngolo ekatakinit acunakin alosit iwapei; atemar ebe, "Ejok, ikinupit isua Akuj nginapei ngin. Ikinananakini isua ngainanakiniata ngunapei ngun. ikiyakar isua ngamuronisa ngunapei ngun. ikitiya isua nginibore dadang ikonginapei kongin."

"Aso eapikina jik pa ngina epedorio akitowolior ngulu Eseuna erai kepedor." Ingolik -a? ingolik? Tolomutu alotoma keng ngitunga! Emam ibore ebeit kititiyata kaapei ka inges!

64 Tocoik , emam pa ekoni nen apedorit Akuj akijulun Akirok Keng neni ka anyamet Kain ngina aronon. Mam. Emam pa apedorit Akuj akijulun Akirok Keng neni kec. Tocoik ...

Akuj, aosou ngina einakinia akwap ebusiar ka ayenut ka akileleba ngina ka asekit, erai Inges amunara inges? epedori Akuj akitiya ngun, ainakin akwap ebusiar; kingoleu nege, ecamakini mono Akuj ngidwe keng ngulupesur ebusiak nooi, ka kenapa ikes ngiloui ngulu ka amalao, ido ikotere ngidwe keng ngulusapa enirarete ikes ka kitiyata elomi -a? nyo bo? Itiyiai Akuj ibore ngini ikwaan ka ngin -a?

Atur ngina a Laodikia ngina eleri ileleba ekibure, ekukonokinos akuj ngina ka akwap na, alotoma ngikec ngikec pitecisio ngulu aronok, ka asomit, ka adedengu ngina ngaberu, ka akibuses! "tolomutu alotoma keng," ebala Ebaibul ebe, "nyirata ngikamorak ngasesicisia keng, ka nyidiaut ngakisicaneteta keng." Ebuni Akuj acakun akim alotom nadis apei kolongit, etia ngol erai ngamiaie nguna ibore ngini elele, ka ebuni akiranyaun inges kan akimasa inges; ikwapei juijui ebalor Akirok Keng ebe etiya Inges, ngikisla keng.

Ejok ani erai kitiya Akuj ibore ngini ikoni ngin, kisileerek Akirok Keng neni a ngitunga ngulu ikote ngul, erai nait Inges ngolo emodianakin alotoma nalosikinet Keng aelope. Emam nyeraai Akuj ebangak. Erai Inges erot ngolo ka aosou dadang.

Aso kingolik nait iyong neni eponitotor ngiboro ngul? Ebunito aneni a Satan, ka eroko pei erai ngulu a Satan. Ka adau ekanisa akinup ngun.

65 Nait tokona kingolik iyong, ngaberu, ekatakinit ayong noi allowae kang akitoodikin iyes Akirok ngina ka Akuj. Ebala Ebaibul ebe, "Ani erai kegera aberu ngitim keng, isurumit inges akou keng ngileec," ngolo co erai lokilekeng. Ka erai lokilekeng akokukeng, kaapei ka Akuj, aso inges co atemar isurumit inges Akuj ngileec ka lokilekeng dang.

Nait tokona itoodiunito nu ebe ngai erai akou ngina ke ekanisa ngolo ka atukot ka akwap ana. Ngun itoodiunito ebe ngai erai akou keng. Erai Satan, alotoma napotu ngina itunganan ngini iyenen, itunganan ngini ka aosou, aosou ngina eyenuna. Iyeni inges nguna alalak akilo ngulu ke dadang. Emam nyekacitai nguna ebala Akirok, eriamunit inges akijul keng aelope aneni a ngun, ingolik, akijulio ngina ka atur ngina aronon ana.

66 Kingolik epulan keng ngolo edukio ngikanisa ngulu a ngidinio ngulu eumokina, Atukot ngina angikanisai ka Akwap, ingolik, edini ngolo eumokina, ido ikotere akwap dadang ebuni akukonokin inges, etiang, alotoma ekiro ngolo ka akimorikin Ngikristo. Ipedori iyong akisom nguna alotoma Ebaibul? Apukokinio 13: 6 ka 8. Erai inges aduketait ngina Babel.

Emam nyitamunito iyes epite ngolo abunio ngolo a ngisoswai Nimirod, todokunio aduketait ngina apolon ka inak ngitaunio dadang ngulu cici etacete neni keng -a? Babble ka Bable erai ipei bore. Erai ca akiloconokin ekiro keng, ka , ngina ebunio inges kinga, erai nait tokona Rome inges erai Babilon. Ka akwap dadang ayaun neni a Babilon ka ayaun inges toma kan Atukot ngina Angikanisa ka kwap ngina ebuni areikin ngitunganan kec dadang aridik nenikeng. Ka idau iyong akiya emacar ngolo ke etiang, ido tomam nyiyeni ibore ngini itiyai iyong naarai ...

Nait ikes ngulu eseunitai epote akiirar Akirok ka elomunete alotoma keng.

67 Epite ngolo nyiriamarakar edin ka Akirok ka Akuj! Emam nyeyakar inges tar ipei, emam nyelosete tar ka ipei, ka emam nyeyakaun ka ipei. Acamit ayong edio kayenan ngolo a ngieemuto eketoodik ayong neni ebunitor ekaduaran alotoma ekanisa. Kitoodikinai ayong neni isirerengitor Akuj ekanisa ngolo ayai .. ekau kedau Alomar natukot. Abu inges tolot naduketait ka abu totwana, kaapei ka ayenut ngina ka aosou ngina ebunit aneni ke emoit a satan, alotoma ngikec karikok, ka togerito Akirok ngina ka Akuj ngina epoloo Inges toma nadolit ngina ka eyakae a Kristo. nait tokona eyiai nakou. Epite ngolo egelaani!

Totiakar alotoma amamut akiyiun ke Epa, iyes ngidwe ngulu ka Akica ngina ka atabongo!

Satan akuj ngina ka atur ana, kan aosou keng, ayaun ngitunga akinyam alokitoi keng ngolo inyalala ka ajokis ka arononis. Kingolik, Satan alotoma aosou keng, areikin ngitunga ngulu ka atur ngina aronon

ana akinyama alotoma lokitoi keng ngolo ka ajokis ka aronis. Ebalu Inges ebe erai inges ngolo eduki ngatukon nguna Ngikristo a ngulu eumokina, kan aosou keng ngina ka ajokis ka aronis, atukot ngina Ngikristo ngina eumokina.

Nait abikirat ngina a Kristo, Akirot, Esipan, Ateran, emam nyekacit nguna ka aosou keng. Idarit inges, inges, elacakina a nguna keng. Nyo bo ... nait tokona erworo nguna ikamunto inges, alotoma a dakikae. Eyiai inges Ekapolonkeng ka Ekimomuro keng ngolo ke elap, kire jik, kaapei ka Akirot ngina ke Eteran, ikwapei erakar inges Akirot ngina erai Ateran.

68 Aosou ka atukot, ka Ekristoit ngolo iyookino, emamukatar idiobore ngini morat. Atukot, ka Ekristoit ngolo akire, emam ibore ipei dang ngin iriamar.

Atukot erai kan aosou. Ikiyeni iwon dadang ngun. ka aosou erai ngina ebunit alotoma Eden, isuudat ngun, kan nyo abu inges tolimonok alotoma Eden. Ka aosou ikinakini atwanare. Iyookino nguna? Nyo bo ayauni atwanare alotoma lomanikor ngolo ke Eden? Erai aosou. Nait emam nyerauni ngina ka Akuj, aso erai inges ngina ke emoit. Utukui, arai mono ngin ngina ajokan! Aosou, science, asomit, erai arapio ngina epolo ngina emam nyayakauna neni ka Akuj. Erai inges ngina a satan.

Nait tokona abuni ayong ariamun ngadio ngabaruwa a neni ngun, ayeni ayong. Ayiai ayong akidarit ikes.

Kingolik ibore ngini adaut ngitalio akkiwuakin iwon tokona. Ingolik -? Kingolik ibore ngini etiyata ngun. ai kiyia iwon? Ikingwangakin iwon neni a ngiboro a ngul, alotoma ayok ayenut ngilopeyek kan aosou yok.

Ibasi iyees ebe, "Ani bo co Akuj, itami iyong atemar ebangana Inges -a? okoe, mam.

Ebuni Akuj akitemokin atukot Keng aelope toma nakwap, ngina ebuni Inges akirikaakin ngun. erai na akwap ngina a satan; erai inges akuj tokona ngina ka aosou ka akwap keng. Nait ebuni Akuj akitemokin ekabila ngolo ka atukot Keng aelope. Emam nyebuni araun atukot ngina ikoni naga. Totamunito iyees ngun. emam nyerauni ekabila ngolo ka atukot ngina ikiriamu iwon ngirua lu. Mam, mam. Erai ikwapei eyakar Akirotkeng kaa alosikinetkeng. Naarai akuj ngina ka atur ngina aronon ana eponio abunar, ka apukan keng kaapei ka inges.

69 Atur ngina ka amina ka aosou na emam nyeyakaunotor ece ekarikon ngolo ejok adepar ngol pei sek eyakatatar ikes ngol, Satan, ekelocon ngolo ka Akirot ka Akuj, ikwapei abunio inges togeikinia alotoma lomanikor ngolo ke Eden, nait etunganan ngolo ekelesia eyiai ikinyomit ayenut keng aelope.

Ikwapei alimunitor ayong eroko, Ngakitadapeta 3:5, ebe, " emam nyebeit iwon ekinyoma nayenut yok angilopeyek."

Emaikina ikes eyakatatar akuj, naarai erai ikes ngitunga. Ido tar bo itiyakini inges ikes ibore ngini ecamito ikes. Ikwapei erakar itunganan juijui, ngitunga dadang ... ngina ikiponia iwon nege, ikiriamuni iwon ngitunga ngulu a Indian ekukonokinosi ngaputosia, ka akolong, ka nginibore dadang. Ikwapei ngitunga, emaikina ikes eyakatatar akuj. Aso atur ngina ka ayenut na emaikina eyakar akuj, aso ebuni inges ... arau akuj ngina ka akwap ana aosou, ngidinio, asomit, "eyakatatar aputo ngina ka akuj, nait togerito apedor."

70 Kingolik, itiyakini akuj kec ikes ibore ngini ecamito ikes. Itiyaete ekibure ikotere ngakecwat, ka erai ibore ngini einakini inges ikes ngin. " Ecamito ikes akinap ngiloui ngulu cici ngulu kilongase. Ka ecamakinito ikes enapete ngul. Ingolikia? Ani erai kecamito ikes akiya nu kori ngun, kimiek ikes kitiyata ngun. emam nyawanasit eyai toma ngun; elosenenete ikes lokanisa. Erai totokec Methodist, Batisa, Pentekote, Presbyterian. Kimiek ikes bon."

Erai ngin akuj ngina ka akwap ana, eosok, epiriyakak, esomito. Emam nyiitanito adio nupit. Emam nyecamito akisuuda idiobore. Erai sek ngini isuudatai, kan akec osou. "Ejok. "ekosikeyokon eyiakar D.D., Ph.D." ingolikia, emam nyiitanito ikes adio nupit; ikinyomito neni ka aosou. Kimiekis ikes toyiara edio rot a dadang, bon bon ca ponenete ikes nakijanakin inges alotoma edini kec ka akitatam kec. Eyiai akirionut ngina apolon ngina ngakonyen nen, nait kingolik ngun.

Ekienatar Akirot ka Akuj, erworosi ngiboro ngulu nyiriamara ka Akirot, ka ikatakinito, kan akec osou, akisuuda kan aosou ngina akwap ebe emam nyiyookino Akirot. Okoe, atur ngina ikiya iwon na! kingolik akuj ngina ka atur ana?

71 Kingolik, nait eyiai Akuj idarit paka ngina ilelebikinor aronis ngina Amorite na. ngikibul, ebuni Inges ayakaunor Musa keng itemokino alotoma apaki ngin. Eyakaun awosit, adies kolongit, alosit nakwap ngina ka akiikinet. Ebuni Musa ayakaun, ngolo ebuni anyarare, "Akinyakun Anupit ngina ngidwe neni a ngikauruunak." Epote ngun ayakaun, alotoma ngirua ngulupei lu. Etiyai ...

Ibasi iyees ebe, "Ejok, kingolik epite ngolo ikilosio isua kingaren."

Kire jik, aronis ngina ka Amorites eroko nyilelebuno. Ebuni abunore, alotoma ngirua lupei lu. Kimiekis

ikes kiranyut ngakcewat.

Ngatukon, aosou, akilocoria Akirot ka Akuj kiriamar ka ekeckibure a ngilopeyek. Ngolo dini dadang itiyai ibore nginipei ngin. Nait Satan elimonokini eemut keng aelope ngolo ka aosou toma lokanisa keng aelope.

72 Eyiakasi ngiurupo a ngitunga ngiarei ngulu irworittoi alotoma Nakitutuket ngina Kitete. "Ngidwe ngulu ka Akuj, ka ngidwe a Satan.' Iyenuunito mono iyes ngun -a? icamito iyes akiwuakin Akigiret ngin kwap ikotere ngun -a? Yokona ngolokepei 3:10, erai kicamito iyes Akigiret. Asomi ayong inges kire jik anege, igirakina inges kwap. Iyookino dadang. Iyookino dadang.

Alotoma Ngiepesoi 2:2, enyaritai ikes, "Ngidwe ngulu ka amaange." ikwapei ayakar Epa, akimaangekinit neni ka Akirot ka Akuj. Ngidwe ngulu ka amaange, ka ngulu ka amaange emam ibore ngini ecamanara ka ikes.

Nait lopite ali epedori Ateran ngina a Kristo akimorikin toma lodini, ido torai ipei ngini ka amaange ka ngince torai tocamunite? Lopite ali epedori ipei araun Akirot; ka nginice kilocorite Akirot? Lopite mono ali epedorio amatat ka aberu ngina ajokan aalosit kaapei alotoma nacamanara? Emam nyepedorete ikes akitiya ngun. emam akimor eyiakaun jik. "tolomutu alotomakec!" erai ngulu ke emoit. Erai emacar ngolo ke etiang. Elosi kire jik toma ngun tokona, ngidinio dadang. Emam nyakacit ayong ngai inges.

Ebunit Akuj, meere ngidinio, "Ngitunga ngulu ke Ekirokeng.' Emam nyecamunete ngidinio Akiyookino na. iitani itunganan ipei ngini epedori akingolikin Akuj, kingolik Akirotkeng ka kiyiu Ngun, ka emam nyiyiai natukot; nait eyiar ikotere Akuj, meere ikotere atukot keng, aosou ngina angice biscopio kori diobore ngini adaun akitatam ikes. Iyookino ngun.

73 Ngidwe ngulu ka amaange, ka ngidwe ngulu ka ajokis, emam ibore ngini ka acamanara. Ipei erai .. ngina ka Akica ngina ka apaaran; nginice, erai ngina akiryonut, ka atur ngina aronon, atur ngina aronon na ngina ka akiryonut, ngina ngimaten, ka ngidongasia, ido tar ngulu eyakasi lokanisa. Erai nguna ejokak kaapei ka akuj kec. Emamukatar ikes adio tubokino ngina ikamunit ngun, emam ibore ngini ikamunit ikes.

"Kotere nyo, emam nyakatubokinit ayong akitub ngitim kang," ebase ngaberu ebe. "Nyimunaut ayenut kang." Emam nyeyakar inges ayenut akilo ngin a eriamunitor emun ayenut. Iyookino ngun. mam kire jik. Emam nyeyeni inges nyo erai ayenut. Etumudukani inges paka ngina nyepedori ayennun ibore ngini erai inges. iyookino ngun.

Alosit alodiyete, aneni ka Akirot ka Akuj, tobasi ebe, "Kotere nyo, erai ngipitecisio ngulu ngorok. Emam iyong alosit ina; erai ikes atukot ngina ngikacalak ka ngace dang -idio pite dadang." Utukui! Emam nyeyenete nguna ikamunito Akuj akilo Hottentot epedori ayanun nguna ikamunito akuware ngina Ijipit. Erai nguna akire. Iyookino.

"Ayakau aputo ngina ka akujuanut, nait togerito Apedor ngin; alotoma nalosit ngin. Ikotere erai na asere ngina elosi alotoma akai tar kai, ka kiriyarito ngaberu nguna siilianotin."

"Okoe, nguluminan, emaikina iyes kitiyata nu. Okoe, nguluminan, atami ayong irai iyong ekalimonokinan ngolo ngorot a ngipitecisio alokwap kama, ani erai ikirai iyong .. okoe, ipedori iyong akingolikin alotoma nalosit ngin," kori ibore ngini inyararei iyong itami. " iyes erai kitiyata iyes nugu dadang, ngun, ka ngace dang. Kanukiro, icigiara ngin cici emam nyemuanuni idiotunganan. Ayiai ayong alokanisa, ka iyeni iyong edini kosi erai ngolo ite ngitunganan dadang ejok." Nyinup iyong nguna ka aliokon ngina iwosa ngameta a ngin. erai ngin ngina ikimodianakini iyong. Erai ngun nguna akire. Ee, kire.

74 Erai ngun nguna ejokak kaapei ka akuj kec. Okoe, etami inges ebe eumokina ngun, ka eminasi ikes inges ikotere ngun.

Ekan, epote ikes apenga kaapei ka iyes. Epote ikes akiwua jik ka kirworo neni kus nguna ikamunito ngun. kotere nyo, kire jik abu Satan towua akire jik alokingaren Yesu Kristo, Akirot, ka kikatkinite atemar ebe, Igitai."

Ka ayiai inges nen, Akirot ka Akuj ngina a isileereunitoi. Abu Inges tema ebe, "Tobongu akau kang Satan!" abu torotok ka kitiyia nginipei bore ngin.

Ikwapei ngina atemaria erukitos neni kang apei paki, ebe, " nait tokona, ani erai kinupit iyong ebatisimu ngolo a Ekuwuam Ngoloakuan ebe iyookin, ka inupit iyong, ebe iriamu iyong inges," tema ebe, "tokona, kitumudukanai ayong," ka arai ngol ekalimonokinan. Tema ebe, Kitumudukanai ayong!" tema ebe, "Abu Paulo kitumudukan ekile apei kolongit."

Atema ayong ebe, "ekapolon, ekokini ayong eketumudukani iyong ai ido sek tomuduakani iyong? Ekokini ayong akaari iyong ido sek totwanite iyong?" utukui -wui.

Tema inges ebe, "Ayong, erai ngakonyen kang ngatomoniarei -ngatomoniarei!"

Atema ayong ebe, "Akonikuwan ngina etakani, nait eroko iyong irai ngolo imudukwana."

"Erai ngun a etioko! Emam nyijulunit Ebaibul ngiboro. Ikirworo iwon neni Irworo Ebaibul, ka ililingia inges aneni ililingia."

75 atema ayong ebe, "Iyookino datang, ngina ayiakar Eliya kwap toma Dosan, kingolik anen apotu potu ngasigarya ka Arm kirikaut. Ka abu eketiyian tomatar, ka tema ebe, 'okoe, papa!' tema, 'Papa kang,' tema ebe ikirikaunito iwon ngasigarya nguna ka Aram."

"Abu Eliya toninaya ngakonyen keng, abu tokenyu ka tema ebe, 'eya ngulu alalak kaapei ka iwon akilo ngulu eya kaapei ka ikes."

"Tema inges ebe, 'emam nyite ayong idiotunganan."

"Otema ebe Akuj tongaa a ngakonyen keng.' Nait tokona arai inges ngolo amudukana. Ka abu inges tongolengolek diyete neni ke ekaduaran ngolo ngorot a ngol, ka kidiama emoru eleleba Ngimalaikan, ka ngagari nguna ka Akim ka ngangolei nguna ka Akim." "Ka abu inges tolot kinga ama, ka ebalu Ebaibul ebe, abu inges kitumudukan inges.' akitumudukan kotere nyo? Akitumudukan ikotere inges. abu inges tolot paka kinga, tema ebe isakete iyese Eliya -a?"

"Ee, ikisaki isua inges."

"Tema ebe, 'potu nege, alosi ayong akitoodiar iyese neni eyiai Eliya arikiti Eliya ikes neni ke Eliya. Amudukanut!"

Abala ayong ebe, "iyenete iyese ibore ngini alosi ayong alimokin iyese? Erai jik ibore ngini abala Ekapolok kang neni apapakus, 'kitumudukanai ayong.'" Utukui - wui. Utukui -wui.

76 Kingolik, ngidwe ngulu ka amaange, ka amaange, emam ibore ngin ka acamanara. Ngulu ka amaange ekukonokin neni ka akuj kec. "Okoe," ebase ikes ebe, "Ikinupit isua Ebaibul." Ee, erai ekitoi ngolo inyalal. Ingolikia, apotu kiyatakis aosou ka akwap tooma keng. Ekitoi ngolo a satan, inyalal; kingolik, abu inges ya aneni ke ekitoi a satan, ajokis ka aronis. 'Okoe, ikinupit isua Akirot.'" Kire jik, nait meere datang. Abu Epa tonup Akirot, dang, nait abu tocamak Satan elemari ekekitoi ka kilocoki inges iwadio. Erai ekeyakae ngol.

"Ani kiyatak itunganan nu, kori ani kelema itunganan ngace kiro alotoma ngun." erai inges ngolopei ngol bien nakuwarina, ka ngikaru ngikaru! Tocoik. Iyookino datang

77 Atur ngina aronon na erai ngina ka akiryonut, ido nait toyiai lokanisa. Neni ka akuj kec, eminasi ikes inges angun, epite ngolo ecamakinitor inges ikes kitiyaete. Emamukatar ikes atubokinio. Emam ibore ngini ikamunit ikes bon bon ca toyia ikes lokanisa.

Abu Balam kitatamite ekanisa ibore nginipei ngini. "Emorikinosi iwon ikirai iwon ngipei." Arai amodio ngina ka awasia. Emam nyebuno Akuj kisioni ikes kotere akinup alioko ngin.

Totamunito, arai asekit ngina pa apedor, elimunitoi ngaruatin ngauni alotoma Ebaibul, ikotere idio tunganan ngini iyatakini akirot ngina ka akec kijul angilopeyek neni ka Akirot ka Akuj ekadaun ngun akisileereun erai Akiyookino.

Alotoma lomanikor ngolo ke Eden, kire jik, alotoma lomanikor ngolo ke Eden, apei kirot ngina eyatakino abu ayau atwanare.

Ngina abunio Balam kiyatakinia akirot, ebe, "Ikiriai iwon datang ngipei," ikes, emam nyebuno Akuj kisioni Ngisirael anguna ngun. Nginitunganan kec datang abu totwania alotoma nalongisat, mati bon ngulu uuni ngulu abu Akuj ayau kinga.

Ebalu Yesu ebe, "nginitunganan kec datang abu totwan," erai ngin atiakara ngina Nyedaun. Atwakiyasi ikes datang; emam nyepona kisioni. Erai asekit ngin a etiono; emam nyepona kitimo ikes. Okoe, ekang!

Toema, ngidwe ngulu ka Akica ngin a ka atabong!

78 Kingolik tokona ngai erai ekerikon ngolo ke ekanisa, ngolo ka atur ngina aronon? Erai emoit, eyait ekitoi ngolo ka ajokis ka aronis, ka kiwuakinite nguna kinga nen, yaunite ateran keng ngina ekanisa ngolo abusian neni ke ekanisa ngolo ka tukot ka akwap neni ke edukone. Erai ibore ngini ajokan. Ekanisa keng ngolo abusian, kaapei ka ngidikirio ngulu epedorio ariamun; Ph.D's alotoma ekanisa ngolo a Kristo, Ph.D's alotoma Batisa, Preabyterian, Pentekote, ka datang. Eyaunit ikes datang, kaapei ka ngikanisae kec ngulu isinemitai ngulu apolok, datang eya neni ka atukot ngina ke ekanisa ka akwap, "ebe ikiriai iwon ngipei." Emam nyeponio akison ikes jik. Edini, akinap emacar ngolo ke edini, eraai emacar ngolo ke etiang. Ikidau iwon akitia alotoma nege; akitia ngun. toema aneni angun, ngidwe toema aneni angun! Ingoliki? Eumokina, ekanisa ngolo ebusian neni ka atukot ka akwap akinap, akinap emacar keng!

Ngiokoi kire jik, ngiloui ngulu ka akwap ngulu ke ekibure, ka ngameta, kire jik ejoka ngikisila ngulu ke emoit, akikamunia ngidwe ngulusapa ngulu ka Akuj; akiitar edia ngolo ajokan toma nasecit ngina ikoni ngin. Iyookino ngun. inyona ...

79 Ibasi iyes ebe, "Akitub ngitim, nyo bo itiyakinete ngun?"

Lokaato kimiek esalakis nege alotoma a dakika. Apupi ayong ebe idiau idio tunganan ngun. epedor erai kinga neni awuaya ka adiokiding.

Topupok. Erai ngitim aneni ka aberu ekisil ngolo ka akiikinet. Arai ngitim aneni a Samson ekisil ngolo ka akikonget. Ka ngina etubio aberu ngitim keng. Kire jik erai inges ngina egerit ekisil ngolo ka akikonget ebe erai inges Ateran ngina a Kristo. naarai, eyai ipei bore ngin, ngina amunaaria inges akuwan dadang. Kire! Ekisil erai "ipei ngini elemunitai ikotere alosikinet." Iyookino ngun -a? arai Samson ngolo alemunitai neni ka atur ka alosikinet, anguna ngun ayiakar inges ngitim ngulu awoyak. Aberu dang ngina erai ikoku ngini ka Akuj, ebeit tocamak ngitim keng topoloto, kitoodiu nen ebe erai inges ngina eseunitai neni a ngina Kirok ka Akuj dadang.

Ani erai ketub inges ikes, emam nyakacit ayong etia ngolo idonga inges, eeor, eyiai lokwaya, kirworor alotoma ngangajepa, totubor, kori toyiakar ngikabila ngulu ka atukot dadang, erai inges ngina etwanit. Erai NGAIRO NGUNA IRWORO EKAPOLON IKES NUTA, Akirot ngina ka Akuj. Ngikorintian lokepei 14. Ee, adau inges akigier ekisil ngolo ka akikonget ka agela kinga neni ka akuj ngina ka atur ana. Itiyai inges ngun. nait tokona, ngileec neni kon, apese kori aberu!

Kire jik ngikekamak ngulu a ngidwe ka Akuj, ikwapei ayiakar. Ikwapei ebalor Yesu ebe, "Ikwapei ayiakar aloru a ngulu Nuwa, abusiak ngaberu, ka apotu ngidwe ka Akuj ngulusapa kiitut ikes, aso ikokini nenipei nen ngina ebongunio lokoku a itunganan." Ka etami akuj kec be erai apolou ka akibuses, ka aosou, ayenut. Eyakae, ka ngisitailio alotoma lodukanikeng aelope, kire, ngadiakanareta nu dadang ka ngiboro, iyenete iyes.

80 Ka inges, ekanisa keng erai ngolo emina ngun ka apatanu! Okoe, ekang! "kainakini ayong iyes ayenut, arai ayong ngolo a Methodist. Arai ayong ngolo Presbyterian. Ekosi keyokon eyakar aosou ngina iloit alimunio ibore ngini ikwaan a ngin." Eyakar inges ngatameta nguna itemokino alimunio ngiboro ngulu ebalu Akuj kolong. Ingolikia?

Kapatanu ekukonokin ekanisa inges. emina inges ngun. jik erai ibore ngini ecamit inges ngin! Emam ice bore erucokinokotor inges kaapei, lokaato, kori bua toma neni a ibore kongin etiya inges ikwa idiobore ngini egelaana aneni a ibore ngini ka akwap ngina yesebel, ' naarai erai ibore ngini eyiai toma keng ngin.

Ipedori iyong araun idio bore ... ngai eyai ngatameta epedori akiyatakin apei kibit neni adolit keng?" ani erai ikidounitoi iyong irai ngikilames ngikan awoyau, emam nbo nyirauni iyong ngakejen ngakanikapei. Okoe, ee, ikwapei Boos Klibons "amacin ngina ngitogogongos."

81 Nait kiira, ekile, iyes atukot ngina a ngiyooi! Ani erai ikidounitoi iyong irai ekile, nait kitiya ikwa ekile. Acala ngina ineno alokwap ngireetin kus ngin, ka akiwos ngina ikwaan ka ngina ekibure aronon, kotere nyo, iyes atur ngina ngimuno! Nyo erono kaapei ka iyes, adiopite dadang?

Ebuni Akuj kang atubokin akwap apei kolongi ka akim. Ebuni Inges akiyolokin inges kwap ngina ka anam. Apaki ngina ke etube keng adolu nakan. Akwap dadang ebuni alosit.

Akilocorio ngina ngikelesia! Ka akilocorio ngina ngitunga; emam nyeyenete ngitunga tar ewae ngolo ebeito ikes, kori tar ngaberu. Euwasi ikes kaapei ka ngitorosio ngulu angikiliok, kori ngikabila ngulu ngiokoi, ngiloui ngulu ... ngina alosit dadang alotoma akuwanakeng, ka tonyarite akuwanakeng ebe Ekristoit. Emam nyera ikes tar aberu, kimiek mono arakau a Kristoit bon. Erai inges amat ngina kerot ngina isitiyae Satan, ngina iyangakinit Satan, akiyakiyaria ngidwe ngulu ka Akuj toma nakibosi a ngikatwak, akitodolikin Akirot ngina abala Kristo ebe ebuni atakanun. Emam nyalosikinit ayong ngun, nait abu Inges tolimu ngun, ediopite dadang. Kingolik neni ebunitor ekuwuam ngolo a ngikelesiai lo? Ekitoi ngolo inyalal.

82 Ibasi ebe, "Nyo erono kaapei ka ngiokoi ngul," kori idiobore dadang ngini inyaritotor iyes ngul, " ngulu erenakinito?" kori neni ca dadang ikoni inges.

Ebalu Ebaibul ebe, "Adio beru dadang ngina enapi elou ngolo ebeiyarit lowae ngolo ke ekile erai ngileec alotoma kingaren Akuj." Erai NGAIRO NGUNA IRWORO EBAIBUL IKES NUTA.

Ka aberu ngina etubi ngitim keng, emam nyekerarit inges akoukeng. Ka emam tar nyera dang ... erai asekit aberu akilip kaapei ka ngitim ngulu euryaka, ebalu Ebaibul nen, akilip inges alotoma natukot kaapei ka akoukeng pa erapap. Ka inges ... Okoe, ibasi iyes ebe, "Anapi ayong akopia."

Iyes ngikangisoswa, ngulu itatamete ngaberu ngiboro ngulu ikote ngul! Ido tobala Ebaibul ebe, "Einakinaitai inges ngitim erai arapet keng," meere ngakopia nguna esubunito ngitunga. Erai ibore ngini

ebala Ebaibul ngin. Emam nyekekamunto ayong ngun, ekekamunito ayong bon akirworo Akiyookino. Nyirata ngulu nyitiditeuna, ikwapei ebalor Ebaibul ebe, "Irumito Akivot ka Akuj kaapei ka amodio," akitodolikinio akiitanit ngina ka atukot a ngicolubei.

83 Abu ayong atoriamu akivot ngina aronon anege. Ariamu ayong "Elipis igirakinit kwap nege akilo arakau ngina aronon. Erai dadang ipei bore. Akivot ngina erai Elpis apolu keng erai "ipuci," ka akivot ngina erai Ricki apolou keng erai "eyoo," ngina itemaria iyong ebe, "Ricki ngini doci," ibala iyong ebe, "iyoo ngini doci." Ibore ca ngini inyaritotor iyees inges katipei, ikotere nguna ke Eemut. Nyilimokis ikoku ...

Emam nyiiraritotor iyees ngirorua ngulu ikote ngul alotoma Ebaibul, kori alotoma adio tur dadang. Erai natur, elimokinitoi alotoma natur na. eyia kasi ngiyoo ngulu elocok ka ngipuciin nege.

Nugu dadang ...?... ngamilionio nguna ngadoloi ngakompakitia ka ngidwe lugu emam nyelosete losukul emamete ngun kaapei ka ikes, ibore ngini etapakinio namotoka, ka iredio ngini doci toyiai toma lopukoi kec, ca, "ngini bolisa."

Okoe, epote ikes nege toma kai, ka ikisubuni iwon ... ngitunga ngul ekatakinito akiwosa akaikang anege. Otemasi isua ebe, " tolebasi ibore ngin alotoma nege. Ani erai pa kipedorete iyees akitiya emame inges, nait co tonyutu aneni ke etic. Akinak ayong atamatame emam tar dang pa apedorit ayong akiwua anege. Ikidakak isua akibosi na nen ka Akuj. Emam nyikicamit isua ekabila ngol ngolo ka abango ngina angirua ngulu ka awasai alu alodiyete anege." Atema ayong ebe, "Tongolokis ngun kori tonyutu alotic!"

Tocoik, atametait ngina ke ekelesia, okoe, kire jik, tolot kire neni ke ekanisa ka towua alotoma lokek ngolo ka aduketai, ka topupok acala.

84 Ka dang tocoik, Akivot Ateran a Kristo elosi kingren, dang. Ikwapei ikiteo iwon neni elosete ngiketidinga a Kristo, egeikini alokau kama ka nait tokona epote neni ka arikio; atukot ngina ka akwap ebuni akiwuakin arikio ngina ke ekanisa. Ka ekanisa ngolo doci ngolo ebuni, dang Akivot Ateran ngin a Kristo alotoma atur, ebunit neni ka akau, naarai elosi inges akimorikit ka Irukito keng. Juijui, ikwaan ca ka ekanisa ka nginibore dadang, erai aponere akimorikin. Ngikinyom, nginibore dadang ebuni pa nasalunet nait ageikina inges; ikwapei Kain ka Abel. Akivot Ateran elosi kingren toma nitunganan ngini erai Akivot ngina ka Akuj esubuna itoodiun alotoma atur ngina aronon na ngina ikiyia iwon. Kingolik neni elosi inges?

85 Ka ebuni Satan akiya ateran keng ngina ka ayenut ka kitopoloo ngolo apolon lo, ngolo erai eketidingan ngolo a Kristo, apedori ka kisiboiki inges kidiana lokicolong, ' ka ebuni akwap dadang aumokin ikotere inges."

Ka nait ebuni Kristo. ka ngulu arai emam nyecamanar alotoma apei paki. Ka apukan keng eponio alemar; eponio akiranyun inges.

Ka Kristo Akivot ngina ka Akuj ... ngina, erai aberu arukitos ngina ka akuwan ekile. Emam nyerai ikes ngiarei; erai ngipei. Ka Ateran, Ekanisa Akivot, "ngitunga nulu enyaraunitai anege ka ama, anguna ke Ekivo keng," epote akimorikin toma Nakuwan ngina a Yesu Kristo.

Ka apukan ngina ke eketidinga a Kristo eponio alemar ka akiranyun. Ka ebuni Kristo akikamar ekicolong, ka iboikin kidiana lokicolong ngolo a Papakeng a Daudi, ka kipuka akwap ngikaru aliput; nait kidodia Ekanisa neni ka Akuj, "Ngina emam akemer kori ngina nyemunaar." Ee!

86 Nait tokona tocoik ngitim keng ngulu awoyia, ekisil nakikonget neni ka Akivot. Abuni ayong akitoodiun Ateran ngina a Kristo tokona. Ikitoodiuni iwon eketidingan ngolo a Kristo, aneni eyiai inges, ngidinio ka nginibore dadang aosou. Nait tokona Ateran a Kristo ngina itiditeuna ngina enupit Akivot ka apatanu, nginitunganan dadang erai inges. erai a ngipei pei. Atami ayong ka ekinyomit ebe eyiakasi ngikalalak ngulu iboete anege, ngikalalak ekupete. Ka atami ayong ebe ayong elope, ka nginitunganan kus dadang, erai ngipei ka Ateran. Atami ayong ngikalalak. Ka ebuni araun dadang ngulu italeunito neni a ngun epote ayakaun,' naarai erai ekec kabila. Kingolikinete ikes. Erai bon Akivot inges epedori ayenunun Akivot. Emam nyepedori ayenun ngidinio kori awolioyor. Ejeni inges ngun ejok ; erai Akivot. Ingolikia? Emam nyeyenuni inges idiobore ngini egelaana ... Ekinyomit nyepedori araun idiobore nait ekinyomit. Ageikini inges erai ekinyomit; ka ebuni agetakin erai ekinyomit. Ka emam nyepedori etama araun ekinyomit, ido torai bo abukonikinio ngakipi nguna kapei kinyonyo. Ingolikia? Nait emam nyerai inges ekinyomit. Ikwapei alimunitor ayong apaaran ya, nguna ikamunito ekitoi kaapei ka ngaten keng nguna gelegelia alotoma keng.

87 Ngitim keng ngulu awoyak, erai ekisil ngolo ka akikonget, ngina itoodiunit ebe erai inges ngina eikinitai neni ka Akuj. Elou keng ngolo abusian ngolo ka akiikinet ka Akivot keng ikotere atur ngina eyiaria inges na, ngolo erapakina nenikeng, isileereunit Inges kaapei ka akuwanakeng Aelope, ngina Ngiburanian 13:8, "Yesu Kristo ngolopei ngol bien, nakuwarina, ka ngikaru ngikaru." Ikwapei, erakar inges ngipei ka Akivot Eteran, ngina iyookino nenikeng alotoma ngina kirot dadang.

Nait tokona kingolikus, ani erai kelot aberu kinga nege ka torai inges ngina edukokina neni ke ekile, ka

tolot inges kinga ka kikoneikinos kaapei ka ece kile ka totingakinos kaapei ka inges, ka nait tobongok inges neni alokilekeng, emaikina lokilekeng kirita inges. iyookino ngun -a? ebeit inges kikinyomite nenikeng,' naarai erai inges ngina ikiinitai neni keng.

Ka Ateran ngina Kristo erai ngina ikiinitai neni Krsito; ka erai Inges Akirot.

Emam nyebeit kingobele lowae ngoloce, emam nyebeit aberu kingobeli neni ke ecekile. Emam nyebeit inges kitiyau akitaanyunet adio, mam nyebeit kitiyau akipup adio dadang kingaren keng, kotere naarai erai kire inges ateran ngina kepei teran bon.

Emam nyikicamit isua idiobre ngini a ngikito kon a ngulu inyalal, ngidinio kon. Torau ngolo iyookino neni Kristo, Nakiroto. Ebuni Inges akisileereun Ngun toraut akiyookino. Mam, kire jik, mam jik nyitiyau idiobore akipup ngina adiobore kingaren aminakin inges, nyirucokinos tar ka ngapedorosio keng kori idiobore dadang, kori nyicamak inges ikiwuakini iyong toma nakanikeng kori nakipukao keng, kori ikisworo iyong ngun ikamunito erot lo, erot ngol.

Kiira iyong Etoil keng bon. "Eyenete ngamesekin Kang Ekatoil. Emam nyiirarete ikes ekaloton..." "Nyo bo erai Etoli keng? Edio toil a itunganan erai Akirotkeng. Ka erai ikes nugu, Ebaibul, meere tar ape kirot iyatakinio neni a Ngun, kori elemario aneni Ngun. erai akiboi kire kaapei ka Etoil ngol. "Emam nyetupakinete ikes ekaloton," edini.

88 Ikwapei, erakar Inges ape ka Eteran, iyookino neni keng alotoma ngina kirot dadang, kidarite Adukokin. Akimorikin, meere alotoma natukot ngina ke ekanisa ka akwap; nait toma nadis, alotoma Lodukone ngolo ka Atabong. Adaun ainakin Inges ... erai nugu kotere eyokokanisa a ngilopeyek... adaun ainakin Inges, ka apukokin nenikeng, akimunnono ngina Ngakipuceta Ngunakanikarei nguna ke Ebaibul. Ingolikia? Itete Inges abangao ngina ngikamodianakinak, aso eyapikina noi neni ka Akiyookino, tar noi emodikinete ngulu Seuna. Nait itee Inges ngun. inges...

Kingolik ngikuwuamin ngulu aarei lugu iyiarete alotoma atur ngina aronon na? ipedorit iyong akingolikin ngun? ngolo dini dadang, Kain ka Abel, ngikuwuamin kec nabo apotu nasalunet kec, eroko pei ikoni nenipei ageikinia ikes. Ipei, ekukonikin alotoma akibuses, ka alotoma aosou, ka alotoma asomit, ka kan aosou, ka kan ngikisila. Ka ngoloce iye, alotoma anupit ngina ka apukokinio a ngina ka Akirot ka Akuj. Ikes dadang eyiakasi ewuasi kire jik alotoma aduketait na alotoma ataparacu na. iyookino ngun.

89 Apukokino kori anupit, toma Nakirotkeng, emam nyiitanit nguna ka aosou; Ekristoit ngolo akire.

Ebasi ikes ebe, "iriamunit iyong edikiri ngolo a ngidokitoi -a?" Emam adio kiitanit. "Ayong anupit ayong Akirotkeng." Ingolikia? Emam nyitiyaunit adio kiitanit. Emam nyiitanit adio osou. Emam nyeyai neni ke edio din, adio tukot, edio ngurup. Erai ngolo iyiai neni a Kristo. erai Inges Aberukeng; meere ekanisa ngolo erai aberu.

Erai inges amalaat. Ebal Ebaibul ebe erai inges, "akerimon," ka "TOTO NGINA NGAKERIMOK," ka epote ikes dadang iwapei ka kitiyaut akerimon nginapei ngin. Ka ekabila ngolo ka aberu ngol erai aberu ngina nyiyookino aneni alokilekeng; ka elimorit inges ebe erai Kristo lokilekeng, ka ido toroko eyiai neni ke edini. Abangao ngina ikoni ngin! Ikiyia isua neni a Kristo.

90 Nait, alotoma akiyapara, aberu ngina anupan ngina cici na, ngina eyiari kan anupit, ateran. Itunganan anege, kama; anege, kace kiding, ece kanisa, ngice denio, neni ca dadang ikoni inges meere ace kiding ... Kiyiutu Akirot ngina ka Akuj, tokerasi, kidarutu alotoma amina, ikotere akikonget ngina ka atur erai ngina isuudao. Eyiai inges idarit ngun, erai inges ape ka Akirot, ka eyiai inges akidarit ikotere akiyiar Keng kitoodiuni Akirot ngin.

Ngikaitotoi emam nyipedorito iyees akingolikin ngun? anupit ayong emam nyelosete ngun aneni kus.

Eyiai akuwan idarit ikotere (ngina erai Akirot), idarit Akiyiar (ngolo erai Ekuwuam) kisuuda kori akitiyar inges. erai co ibore ngini idarit Inges ngin. Emam nabo ace kiyiar epedori akitiyia alotoma keng. Emam nyepedori Inges abunore nakiyiar adio rot dadang. Ido torai bo epupunit inges ngun alokinga kama ka eyeni inges ebe elosete ngun akitiyakin; nait apotu ngun totakanut anege, nait abu Inges tokenyu. Abu Akuj tema ebe, "Kimiek toyakaun," ka abu Inges bu kingaren ikwa ngina abunio ngina esiaunana bunio.

91 "Ngidwe ngulu ka amaange" apolou ngina ka acamun ...apolou ngina ka amaange erai "akiger." Abu ayong engolikinite ngun alotoma nadikiconari, arai ngolo iyookino. Akiger, akiger akitiding "Inyona?) Akirot ka Akuj ngina ileereunit. Ikwangina isileerekinere Kain ... kitiding apukokinio ngina ka Abel ngina eleere, itoodiuna nguna ka Akuj ebe erai ngun nguna iyookino. Ka abu Kain toger ka kitiding ngun, ka abu toaar lokaatokeng.

Ngiparisayon, kaapei ka aosou ngina ngidinio kec angilopeyek a nguna ibore a ngini ikoni ka Akirot ka Akuj, apotu toseut ekile, ngolo egeri ka kitiding Akirot ngina ka Akuj ngina ileere itoodiuna ikotere

apaaran, Yesu Kristo, ka apotu toar Inges. iyookino ngun?

Erai co ibore ngini ikote " ngidwe ngulu ka amaange nen" erai akiger ka akitiding Akirot ngina ka Akuj.

Nait tokona kingolik neni ikotere ikes? "Okoe, ebase ebe alunyarosi ngirua ngulu ngakujuanisa. Ka ebase ebe. Meere Yesu Kristo ngolopei ngol. Ebe emam ibore ngini erai ebatisimu ngolo a Ekuwuam Ngoloakuan. Ngiboro dadang erai abangao!" ingolikia, akiger! Emam nyecamito ikes alimun ngiboro ngiarei; erai ca alimun ipei, ka erai dadang ngun. erai nen akiger, kire jik anen. Emam nyetemarete ikes ebe imamukatar iyese ngakonyen, immukatar iyese ngaki; emaikina iyese iyasi akuwan dadang, Akirot dadang. Ingolikia?

Enyara a Ekuwuam Ngoloakuan, "ebe tolomuto alotoma keng, nyeraut ngulu imorikinois ka akitatam keng ngina ekedini," ikwapei ekienar inges ka togeritor Akirot ngina ka Akuj ngina ka akolongit ana.

"Naarai meere Akuj ngolo ebaangana," ka totamunite. Ebuni Inges ariamun ngun. nyitamamata. Ebuni Inges ariamu ngun. ebala Ebaibul, alotoma Ngiepesoi 4:30, ani erai kicamito iyese akuwuakn ngun kwap, erai Ngiepesoi 4:30, ebala ebe. "meere Akuj ngolo itakadanakinio. Nginibore dadang ngini ingolikini itunganan, erai nginipei bore ngin dang ebuni inges akilem." Nyepedorete ikes akitakadakin ka tokienatar, ka temasi ebe ngiboro lugu, ka toriamun kaapei alotoma ngun. " ikwapei amukati alokidiana ngakipi, ebuni inges abongun."

92 Erai Inges ateran ngina ke emoit, ngina erapakina toma lodinikeng, tomina asekit ngina ka aosou ngina ka atur ngina aronon ana, amonikinia iyese. Okoe, ekang! Engurup kori edini dadang ngolo ke ekuwuam ngolo amodian, kan aosou ngina ka akwap ka arioget ngina ngirua alugu ngina elimoritoi ...

Ikilosi iwon angolokin alotoma ngadakikae nguna kudo. Alosi ayong akisalakin,' naarai emam nyapedori ayong akiriakin ngun dadang, kingolik.

Tolimorito ebe erai Inges aduketait ngina apolon anakwap ikotere iyong iyiari. Elimorit Inges ngun, alotoma arioget keng, adau inges akiduk ngikanisa ngulu ajokak, ngisukulo ngulu itatamere, ngisukulo, ngidakitarin, ngakibosio nguna ingadao ngiboro, ka akingarakinia itunganan apaki ngina edit, ka tomame Akirot ngina ka Akuj. Adau Inges akitiya ngun. adau Inges akisuuda ngun ebe epedori Inges akitiya ngun. ka adaut ngitunga akiem neni angun, ee, jik, ngisukulo, ngulu ngatekerin, ngitunga ngulu enapito ejok, ka ngitunga ngulu itanio ejok.

Ejok ayong ayakau lolain ngolo ka atap, ka atorai ngolo eyookino kaapei ka Akuj; akilo ayiakaunor ngikokoro ngulu ikarangatai ngaruatin ngauni alotoma apaaran ka ido atoyakaun neni ka amaalat ikwanginapei kwangin.

93 Totamunito, adolu apaki nakan ngolopite ebuni emacar. ipedori iyong ayiakun toma keng kori kinga nguna ngun. ebuni Inges ikwa ekokolan alotoma kidingkuwar. Ebuni Inges akikamun iyese alotoma kama. Ka iyakasi iyese ina. Anen emam nyipedori iyong alomun alotoma ngun; idau iyong akiya inges. tolomuto kinga!

Abu Emalaika abu kwap alotoma Nakuj, kaapei ka ereet ngolo acai, ka abu kiworou neni a ngitunga. Abu kitamaranik akwap. "tolomut alotoma Babilon, naarai ebusokin inges. nyimorikinos ka ngakisicaneta keng, Ngikatunga!" tolomuto alotomakeng. Tolomuto kinga! Emam mono pa ikisiomit iwon ngun alotoma Nakiro, apaki ngina alunyar -a? emalaika erai "ekiyakitono," ingolikia, ebunit kwap. Toanyua, a Ekuwuam Ngoloakuan, ebala ebe "Tolomuto alotoma keng, ido kotere iyese nyirata ngikamorok."

94 Nait tokona eduki inges ngiboro lugu dadang. Adau Inges akiduk ngikanisa ngulu apolok. Aduk inges ngisukulo ngulu itatamere ngibaibulio, ngisukulo, ido yaite ngitunga ka akitosom ikes toma ajokis ngina enyaritai arioget. Ka adau ikes akitosom ikes alotoma arioget ngina angirua alu ngina ayaut ikes toma nakipanya ngina ka atwanare, kan aosou, ngina etolwanu alotoma Akuj ka Akirot Keng.

Emam nyiiyete iyese atukot dadang -a? itete iyese ngun, ekanisa -a? [Tobongok atukot ebe, "Amen." - Ed.] kinga ngina ke ekuwuam, ani erai kitete iyese ngun alotoma atukot kus angilopeyek alokinga kama, temasi ebe "amen," ngulu ke epote ayenun neni iwuatere iyese. Ingolikia?

Adau inges akitiya ngun. Inges ... erai akuj ngina ka akwap ana, ka adau inges akiduk ngisukulo ngulu itatamere Ebaibul. Adau akiduk ngisukulo ngulu apolok nooi. Adau Inges akiduk ngidakitaria. Adau Inges akiduk ngaleburario neni ingadao ngiboro. Adau inges akiduk ngiboro lugu dadang ngulu ingarakinete itunganan apaki ngin euryanan, nguna itemokino amodiakinia ikes, alemari jik Anakiro. Ka erai ibore ngini erikorit inges ikes nen? Ekanisa ngolo ka akwap dadang alotoma toma natwanare, ikotere ebala Akuj ebe ebuni Inges akicunyar akerimon, ka ngidwe keng, kaapei ka akim ngina emam nyadaun.

Tolomutu alotoma keng, ngitunga! Nyikiriamun iyese alotoma nen. Tolomut alotoma ibore ngin jik lopite ngolo ipedorioto iyese atipei!

Kan aosou ngina ka akwap, apedor inges akitiya nugu, nait tokona tocoik, emam Akirot ngina ka Akuj.

95 Emam nyikiseunit iwon Akuj alosit kinga ka ayiakaunor ngisukulo. Emam nyecamakini Inges jik. Emam nyikilimokinit Inges iwon akiduk ngidakitaria. Ejokak ikes. Nait emam nyikilimokinit Akuj iwon akiduk ngaleburario. Mam. Kire jik. Emam nyecamakinit Inges.

Ebala Inges ebe, "Tolimonokis Eemut ngolo ajokan." Ka erai Eemut akitoodiuna, akitoodiunet ka apedor ngina a Ekuwuam Ngoloakuangan.

Ebala Paulo ebe, "Ebunit Eemut neni yok, meere alotoma akirot bon nait alotoma akitaanyunet, ka akitoodiuna ngina a Ekuwuam Ngoloakuangan." Ebala Paulo ebe, " Emam nyabunit ayong nenikus kaapei ka ngakiroto ngina ka aosou kan ido itunganan ka ngace, nait abunit ayong nenikus alotoma apedori ka akitoodiunet ngina a Ekuwuam Ngoloakuangan; ido ikotere akus nupit pa eyiakun toma naosou kori nayenut ngina ngitunga a ngulu ka akwap ana, nait toma napedori ngina ka ayiarun a ngina a Yesu Kristo; naarai arai Inges ngolo eyiari, ngolopei ngol bien, nakuwarina, ka ngikaru ngikaru." Ikingarak iwon Akuj atonupa ibore nginipei ngin, ka kisileereu Akuj ibore nginipei ngin ikwapei itiyai Inges napei jik.

96 Ikidari inges iyong alotoma akitere apukokinio ngina akire ka anupi Akirot ngina ka Akuj erai ngina epukoritai ka kisileerunitoi nakuwrina, kan ngisukulo keng, ngaleburario, atukot ngina ngitunga, ngidakitarin, ka ngace dang. Ingolikia? Ikibukini inges iyong alotoma ngun. eyiai inges tokona ijuli, ikwanginapei etiya aneni a Parao, ikatakinit akidar abukin iyong alotoma akitere apolou ngina ka akisileereunio a ngina ka Akirot keng a ngina ka akikonget alotoma atur ngina ka Akica ngina ka atabongo, isileereunitoi ka isuudatai. Adau inges akikatakin, kan ayenut keng, ka ngisukulo, ka ngitunga ngulu esomito ejok nooi, ka ngikisila, ka ngace dang, abukinia iyes alotoma akitere Ngun.

Idiobore dadang, ido ikotere iyes nyipedosi akingolikin Ngun ka akingolikin ebe erai Yesu Kristo, ka erai Inges Akirot ngina ka atur ana. Ka atur na, ebala ebe epote nu akityaun alotoma atur na, ka anege tokona itiyasi ngun. ingolikia? Iaanyua? Ikatakinit inges ka agogonguk keng abukin iyes alotoma akitere Ngun.

Epedori inges akiwuakin ekiro ngolo aronon neni a ngun. ingolikia? Ebuni inges anyare Ngun "ecarioit" ka nginibore dadang . abu inges tonyara Yesu ebe "Beelesebul." Ka enyarete ikes Ekapolon ngolo ka akai ebe Beelesebul, etia co nabo ai epite ngolo elosito ikes anyara ngikasioma -a?" ingolikia?

97 Ingolikia, ikatakinit abukin iyes alotoma akitere apolou ngina ka Akirot ngina akire. Meere ice bore ... ingolikia, eyiai inges akijul Ngun, ebala ebe apolou Ngun ikes nugu.

Ebala Akuj ebe, "Ekiikinit ayong alotoma ngirua ngulu ka awasia eyakiuni ayong neni kus Malakai 4." Emam nabo nyiitanit inges kijulai; adau Inges akitiya ngun. ebala Inges ebe, "Ka ikwanginapei ayiakar aloru a ngulu a Lut, ebuni akwap ayiakaun toma lopitecisio ngulu a Sodoma; ka alotoma apaki ngin, abuni Ayong akitatakaun lokoku ngolo a itunganan kan ngun, kire jik." Ikiriamu iwon ngikabila ngulu angiketuputo ka nginibore dadang, ngini a ngun, nai ikiriamun iwon ngolo Akire, dang. Ingolikia? Ebala Inges epedori Inges akitiya ngun.

Ebala Inges ebe enyounete ngiketidinga a Kristo ka noi noi epedorete amodikin ngulu Eseuna erai kepedor. Nait ebala ebe, " kimiekis ikes bon. Kimiekis ikes toloto kingaren. Akec bangao eponio ariamun." Kanukiro? Ikatokinit Akirot ngun. ingolikia?

Ngolopite ebunio Nakiroto, "ngina ayiakaun alorot alo, ngun? okoe, emam nyanupit ayong neni ke ekinyomit ke etiang. Emam nyanupit ayong toma nu, ngun, ka ngace dang.' Emam nyepona kitatakanunai, ingolikia, mam, mam jik. Okoe, lokaato, erai akingolikin adiokiding ...

Ikilosu iwon angolokin, naarai erai tokona ngisaai ngikanikapei.

98 Tocoik, ikatakinit abukin iyes alotoma akitere apolou ngina ka Akirot a angina ka atur ana, ngina ka Akica ngina ka atabong ngina ijulunitai. Erai inges ... nyo bo elosikinit inges? erai apaki ngina ka awosit adolu nakan, ebunit Akuj ikotere Inges, ikwapei kire jik eyenia akwap. Ingolikia?

Nait tokona acamit ayong akingit iyes akingiset. Ikwapei erakar ngissaa ngikanikapei tokona, ka ngadakikae ngakan ikes alunyarosi; ka ikiponi iwon alosit kingaren, nakuwarina. Itete iyes akuj ngina ka atur ana? [Tobongok atukot ebe, "Amen." -Ed.] inupito iyes inges -a? ["Amen."] ingolikia epite ngolo ikoni inges, ekanisa ngolo ka ayenut, asomit?

Akwap dadang eyiai nenikeng, iaanyua, ngidinio. Ka ibasi iyes ebe, "arai ayong Ekristoit." "ebe ali dini iyiai iyong? Ejok, ani erai kayiai ayong lodini, emam nyiunit ayong ido atorai Ekristoit. Nati tokona, erai ngin akirot ngina apolon, nait iyookino ngun.

Ariamu ayong alimunet ngin ebe aosou ka aosomit ka Ekristiane, emam akimor eyiai jik. Ipei erai ngini ke emoit, ka nginice erai ngini ka Akuj. Idiobore dadang ngini egeri Akirot ngina ka Akuj, ido tolwania

alotoma ngun. ingolikia? Mam, jik, enyara Ebaibul ikotere ngirua ngulu ka awasia lu, kotere Ngikristo aponere alotoma namaalat ngin, erai ngol ekitoi ngolo ka ayenut nguna ajokak ka nguna aronok.

99 Kirre jik, eyiakar inges ajokis. Epedori mono idiotunganan akirworor nguna aronok alodakitar? Mam, kire jik. aleburari? mam, kire jik. Asomit? Mam, kire jik. Nait, kingoliki, einakinito ikes ngun emam Akirot. Kingolik epite ngolo emodikinitotor ngun? ainakin ikes ekanisa ngolo lotot, nakukonokin tar nakukonokin, "akuj iboi alokidiana lokicolong." Elimorit Ebaibul ngun.

Nait tokona eyiakasi iyes neni kaapei kuwan angun. Eyiakasi ikes ngarei bon toma nakwap tokona, juijui eyiakasi ikes, ka eyiakaunosi paka ngina ebunio Yesu, ka apei kec eponio amunara. Tokona iyiai iyong apei alotoma ngawat ngun. apei kec, edau iyong Alomar, nginace ya ikidounio iyong alotomakeng. Ingolikia?

Ipei ikes, irai iyong itiaket ngun, naarai ikidounitoi iyong alotoma Ngun, ebeit iyong torai itiaket ka a Ngun. apedori mono ayong akiger ayiakar ayong ngakan? Mam nyepedori ayong akiger adio Kirok ngina ka Akuj, ani erai karai ayong ipei ka Akuj. Arai ayong atiaket ngina a William Branham, arai ayong atiaket, ka neni a ngina tiaket dadang a erai atiaket ngina kang. Ka ngini Kirok dadang ngina ka Akuj ebeit kitemokino ka ekuwuam kang, ebeit kitemokino ka etaukang, ebeit kiriamara ka akiyar kang, ebeit kiriamara ka ngatameta kang. Ani arai pa kiriamara ngatameta kang ka ngun. nait emam nyiboi a Ekuwuam ka Akuj alotoma kang. Ka erai ngun nguna akire. Emam nyepedori iyong akiger Akirot apei alotom ngun.

100 Iyiakasi iyes neni ngawat a ngun. ebeit toyiakaun, erai nguna ebeit atoyiakaun. Epedori araut Akuwan ngina ka Akuj, ngina erai kan Akirot; kori akuwan ngina Satan, kan ekanisa. Ka akwap dadang ebuni ayiakaun neni ke edio kanisa; akukonokin akuj adio. Ebeit iyes akukonokin kerai akuj ngina ka ayenut, erai ca ibore ngini ibuni iyong akiirar kan aosou, ibuni iyong asalikin neni anugu, kori ngun, kori ngace; kori salakinete iyes neni ka Akirot ka Akuj, alotoma anupit, akidarit Inges kisileereu Ngun ka kisyook Kire Ngun.

Ekanisa ka Akuj ngolo akire eyiai akidarit abunore ngina ka alakara a ngina ka apaaran ngina ke Ekimomur,

Ngolopite ebunio eyokapolon ngolo itererengittoi ka todaka Ateran keng ngina edarit alorit;

Okoe, eleleba etaukang kaapei ka auruporio ikwapei etiya Ayong, akidarit ka akilip,

Naarai ebunit Eyokapolon nakwap nabo.

Okoe, ebunit Eyokapolon nakwap nabo,

Eponio akiroc satan ngikaru aliput, emamukaunor adengu nait,

Ekau kedau Yesu abongun nakwap nabo.

101 Okoe, ngitunga gulu ka akwap ngina United State, neni elosi Eemut lo tokona, toema ikwapei ipedoritotor iyes alotoma aosou na , ngina ka atur ngina ka aosou a ngina ikiyaria iwon. Toema neni ka Akirot ka Akuj!

Iyes, ayong mam idiotunganan ngini epedori, ayenun Ngun. mam ipei ngini epedori akisyookin Ngun. Akuj bon itiyai akisyookin keng Aelope. Emam idiotunganan eyiakar apedor akijul ngun; ayong, emam ecetunganan ngini eyiakar apedori. Erai Akuj bon itiyai akijul keng Aelope. Adau Inges alimun akiikinet. Ebalu Inges ebe ebuni Inges akitiya ngun alotoma ngirua ngulu ka awasia.

Ka alotoma ngirua ngulu ka awasia ebuni akuj ngina ka akwap ana akitumudukan ngakonyen nguna ngitunga, kaapei ka aosou ngina ka ayenut keng, aneni ke ekitoi ngolo inyalal ajokis ka rononis, paka ngina einakinia ngun neni a ngitunga. Ka ebuni anege, ibore ngin erikit ngin, edin ngol nginapei kolongi alotoma Atur ngina ka Akirionut, ka eroko tur ngina ka Akirionut, dadang apotu toloto toma lotunganan ngolo aumokina, Satan, ngolo ebalu ebe, "Abuni ayong akitopolor akuwanakang kidiana ngidwe ngulu ka Akuj, ka epote ikes akiirar ayong." "ka inges ikwapei Akuj ebuni akiboikin toma loyakalu ngolo ka Akuj, ka epote nait ngidwe ka Akuj alosit neni keng."

102 Kanukiro ebalator ngidwe ka Akuj ebe, "Ejok, aberukang, emam,; ejok inges ..." tolot kingaren, erai alosit kingaren. Ingolikia?

Ibasi iyes ebe, "Ejok, ebalu inges ebe 'ngidwe ngulu ka Akuj.'" "Ee, kire jik.

Itunganan, ngini ikoni inges dadang, arai ngini asubunio alotoma nasimae nguna ka Akuj, ikotere asir ngina ka Akuj. Ka erai aberu asubuna akau ikotere ekile, meere a nguna ka Akuj. Kire. "Ngolopite engolikiniata ngidwe ka Akuj ngulusapa ngidwe ngulupesur ngulu a ngitung erai nguna abusiak apotu ikes yasi ikes kitaraut ngakecberu."

“Ka ikwanginapei ayiakar alorua ngulu a Nuwa, aso ikongini nenipei nen akolongit ngina ebunio Lokoku ngolo a itunganan.”

Nait tokona kingolik, ani erai kicamit iyong ayenun ebe ani doketait adol ekanisa, tocoik ani doketait adol ngaberu, ingolik,' naarai erai inges ekanisa. Tocoik ibore ngini itiyae inges, iaanyua, ka alotoma atur ngina maalat ngina aronon na.

Kingolik, amame ajokis, arononis, adit alotoma etaun ngolo ka amalao alotomam nakwap, akilo Nasaret, ka alotoma nen abu Akuj toseu Abikirat. “Epedori moni idiobore ngini ajokan alomun alotoma Nasaret -a?”

Ka alotoma atur ngina aronona na, neni adau akuj ngina ka atur ana akitumudukan angakonyen nguna ngitunga, kapei ka ngakitatamisia kec ka ngidinio; alotoma atur nginapei na, eyiai Akuj asesun ngitung a ikotere Ekirokeng.

Tar dang anege kejamakinito ka kegerito, apei kolongit ebuni Ekapolon ayaun

Ngulu seuna keng alotoma lokek, ka ngulu itemokino ka nginibore dadang.

Nait ikiponi iwon aekin ka acalakin, ka akidonga anguna ngun,

Ebuni Imesek amiatar ngakio yok;

Ikiponi iwon ayiakaunor apei lakara ngina kere angolo ebunit Alosabit, Ngikaru ngalipio ngatomon ngulu esiaunak. (iyookino ngun.)

Ngitunga ngulu eumokina ikotere Ekirokeng ka enyaritai ikes Aterankeng. (Iyookino ngun -a?)

Tar dang kejamakinito ka kegerito, apei kolongit ebuni Ekapolon ayaun

Ngul ngulu eseunitai alotoma lokek, (alotoma awosit) ka ngulu itemokino ka nginibore dadng anenikang.

103 Ayiai ayong araun etunganan ngolo mojong. Ka ngarua kang ageikis adaun; ka akitere ngina ngakonyen kang ageikis anyunyuwaun; ka akitere ngina ka akiyar kang ageikin akinom abungun kwap. Emam nyakuwarina ayong akirionut. Naarai acamit ayong alimun nugu, kapei ka Paulo, “Ayeni ayong Inges alotoma napedori ngina ka Ayiaraun keng.” Mam nyakacit ayong neni akanukakinio ayong, ani erai ekeyolokin toma nama, kori ekecunyi alotoma akim, kori akajam ngingatunyo, ebuni Inges anyarare ekiro kang, ka abuni ayong akirworikin. Amen!

Elipi.

ani erai keyiai alotoma nege, kori alokinga ngina ke Eemut alo alotoma akwap, alotoma lokanisa kus ngulu cici ka longurupo ka nakiboisio nguna imitingare, ka neni dadang iboio iyong, ani erai keyiai ipei, okoe, kimiekis ayong ekesup iyes; kimeikis ayong ekelipi iyes ikwapei eketiyian ngolo ke Eemut ngolo ajokan; kimiekis ayong ekelip iyes, Alokiro ngolo Yesu Kristo; toema ananyunyura ngina ka atur ngina aronon ana! Nyijanakis akuj ngina ka atur ngina aronon ana.

Okoe, ayeni ayong ebasi iyes ebe, “erai nguna ajokak. Ejokak ikes .” kire jik, ekitoi ngolo inyalal. Emam nyipedori iyong akinyilakin aosou kapei ka Akirok ngin ka Akuj.

Erai Akirok ebeit tonupai kan anupit, meere aosou. Emam nyimiseunit iyong Ngun; erai iyes acamun Ngun. ebasi iyes ebe erai nguna ejokak, ka nait iyiarete kan Ngun. erai dadang nguna ikingisi Inges iyes akitiyia ngun.

Ani erai ekeyiai idio ngini eyiai nege toma longurup yok, emam nyikiepdori iwon anyarare ikes potu nalitere nege, naarai emam angule ngina itemokin, kori alokinga lokuwuam , atoma lolain ngolo ka asim, ani erai ekeyiai idio kinga ngini emam nyiyeni Inges. nyicam ...

104 Okoe, ngaberu, akatubok ayong iyes alotoma nataparacu na, meere nait ayong, Akirok bon inges alimunit ayong. Ngitim ngulu euryakak, anapit ngiloui ngulu cici, akitanapit ngawatkus jik alotoma lopite ngolo ka amalao, emam nyitamunito iyes ebe ekuwuam ngol ...epedorete iyes araun ngulu isegak, nakato nginaminat, ngolopite ebunio nakuwanakon, nait alotoma ekonitau emam nyite iyong ibore ngini ikirumit iyong -a?

Epedori mono Akuj acamakin nakokukeng etakani erai ngina emalana ido tomodik lokoku keng aelope, akitiyia ekibure ka inges, tocamak ikes dadang abongonokin ikotere elomi -a? epedori mono Inges akitiyia ngun, nakato -a? kingitak mono iyong akonikuwan akingiset ngin. Mam, meere kan ngamairei ngatomon. Nyinyalak ngun neni ka Akuj.

Lokaato, adau akuj ainakin iyong ekuwuam ngolo ka akwap ana paka ngina nyipedorio iyong

akingolikin ebe erai ngun nguna aronok -a? adau inges akitumudukan ngakonikonyen, neni angikisila ngulu ke ekanisa, ngidinio, ngakitatamisia, ka ngace dang, ido kotere iyong nyipedo akingolikin ebe eyiai Akuj isileereunit Akirotkeng ka tosubu ngun ikongina -a? ikwa ekoni itic, ikwa ekoni kapolon, ikwa akoniberu ikwa ngikodiwe, ikwa ekonikanisa kori idiobore dadang epedori atiakar iyong alotoma Nakirok ngina ka Akuj, ngina erai erot bon ngolo ka Akiyar -a? toem aneni angun, lokaatokang! Akamina ayong iyong, kaapei ka amina ngina ka Akuj. Emam nyakerit idio a ngulu a ngikatotoikang akilo iyong, mam jik. Ani erai ketiyia ayong, abuni ayong akitoodiun akerario ngina itunganan. Emam nyalimunit ayong ngiboro akitakadakinia iyong. Etoodiunit ayong ngiboro lugu naarai eyiakasi ikes toma Nakirok ngina ka Akuj. Ka ikwapei eketyian nolo ka Akuj ka amina ngina ka Akuj ebuni akingolikin ka amisiunio. Ngayeni erai pa kipedorete iyes ayenun ani erai pa akalimok ayong iyes. Epote tokona iyes akiem aneni angun nakuwarina -a?

Nait tokona, kaapei ka adiokiding dadang anakwap, eluruto ngakesyok.

105 Akuj ngolo minat, alokingaren kang anege eperete ngakitabare. Ediakasi ngitunga; edokokini ayong ngakanikang kidiama kec, ido ebuni Iyong akitangale ikes.

ka ekinyomit ayong, Ekapolon nakuwarina, ebe eyiakaun akijaanakin ngina apolon, ebe apedori ngina ka Akuj ebuni ayiakaun nege, ngakitaanyunete ka ngaumonokiniata nguna apolok. Ikwapei ikiiraria iwon ngabongokinioto alotoma akimor ngina alunyar ngina ngarua ngaarei, epite ngolo aumokinakotor, ingolik ibore ngini abu totakanu! Elipi ayong Akuj ngolo minat, ebe ibuni Iyong ainakin isua atiaket ngina ngarei nakuwarina. Elipi ayong kaapei ka etau ngolo edolit, Ekapolon, naarai erai amina kang ikotere iyong ka Akonikirok, ka ikotere ngitunga lugu. Inakinai ngun, Akuj ngolo Minat.

Ka ani erai kerai alotoma akwap, kori tar dang toma nege tokona, ebe eyiaksi ngidies ngulu ediakasi, ka ngulu eribasi, ka ido tocamito alosit nakuwarina, ido tomam nyayiakasi nege, kori toyiaksi kinga lokanisa kori nakiboisio nguna iriamanakin ikes; elipi ayong ebuni Iyong akitangaleun ikes. Nai tokona, Ekapolon, nai ikotere akitangale ngina eumokina nguna dadang! Ani erai kitangaleu iyong ngawat kec alotoma kanisa, TB, Pneumonia, idiobore ace, ngini ediakasi ikes nabo, emam angayangayat, ani erai kepedorete ikes akiboi apaki ngina awoyan, naarai ngakecwat eroko eyiakasi kwap ngina asecit. Lolan. Nai kimiek ikes toriamut akitangale ngina ka Akujanut ngina akire, akingale ngina ngitai, ngina esubuni isubuna ngini kitete, alunyar alotoma natwanare toma Nakiyar, ka nait kidiarito lotoma ekanisa ngolo ngorot lo ikotere alakunio ngina ka akuwan kedaun etau alakun. Inakinai ngun, Ekapolon.

Kimiek ikes toema alotoma lodinio ka nakitatamisia. Akuj, tongak erot kinga ama alotoma kec ngakitatamisa ka ngidinio adau ayong akiriamakin ka ngice ngikaitotoi ngulu ajokak. Ka Akuj lopite ali apedorio ayong alimun ngun ido ikotere ikes epote akingolikin, ka kimiek ikes kingoliki Akirok? Ngin ngina ekekamunit ayong. Nait ayeni ayong nabo, ebe ibala Iyong ebe, "Emam itunganan epedori abunore," emam nyakacitai epite ngolo ijokia, epite ngolo iyaparakori, epite ngolo iyaparakori, "Mati kenyarau Papakang inges. ka dadang ngulu kainaki Ayong Papa, epote nenikang." Ka Ekapolon, apupi ayong acukulul kang erai alimor Akiyookino.

Ka meere ikwapei abalar Paulo ebe, "Iimito Akirok ngina ka Akuj ka amodio," kaapei ka akitatam ngina ngidinio ngina inyalal toma keng, ikwapei ekitoi ngolo inyalal a nguna ajokak ka aosou, ajokia ka aronis; nait kaapei ka etau ngolo engaara ka a Ekuwuam Ngoloakuangan. Inakinai ngun, Akuj. toiu nginitunganan dadang.

106 Nai tokona kaapei ka ngakes yok iluruto ka ngakonyen yok engolokino. Ka meere nenikang ...emam nyapedorit ayong alimun ngun lorot ngol, "emam nyakainakini ayong nen adio tiakatait kitiyaete kori mam." Emam nyeketiyakini ayong atiakatait. Akamina ayong iyes. Ka atami ayong emam nyitamete iyes' naarai erai ayong akirworo ka adedengu ...ikwapei ebalor Paulo ebe, "amina ayong akitoodiar iyes kaapei, ka apedori ayong akilocokin eyiakae kang." Meere atemar abu inges kitiyia ikwapei ikes; amina inges ikes. Meere ... ikwapei atubokinio Yesu ikes, ka nait abu totwana ikotere ikes. Ingolikia, "Papa kisioni ikes; emam nyeyenete ikes nguna itiyaete." Atamakin itunganan ngini ecamit araun ngini iyookino, ka kikatakinite araun ngini iyookino, ka akingolikin emoit ngol ... erai ngolo etidingit ayong ngol, ngolo etumudukan ngakonyen nguna ngitunga.

107 Ebuku lo emaikin kicunyuara kaapei ka asir ngina ka Akuj, akingolikin ibore ngini ebuni atakanun alotoma keng alotoma ngirua ngulu ka awasia lugu, ngirua ngulu esidiok lugu. Kotere nyo adoikinito ngakisukuwarunoto lugu ngibuku ngulu ngorok? Erai na Akwap ngin a Aloto anege, ngina elwana aloto neni ipedori iyong alosit. Nait tokona adau asalunete ngin ka asecit akirokin alokwap ngina ka akwap, ka elomi inges kwap; ngakibosio, ka akwap ngina Los Angeles ka ngina Hollywood, elomete alotoma ngisasio alotoma ngisaa, emam edio rot ngolo bukinete ngun. Ee, ikiyia iwon nege. Alotoma edio saa dadang ikiponi iwon akiirar anyaritonon. Ani erai kiyenete iyes ngun ...

Nait tokona, emam nyite idiotunganan. Nait ani erai kiyeni iyong alotoma lotaukon ... ekengisit ayong iyes. Emam nyipedori iyong akiyen ekonitau,' mati bon erai kisileereu Akuj ngin. Nait alotoma lotaukon, ani erai kipedori iyong akingolikin ngun ebe emam nyiyiai neni emaikina iyong toyiakaun kaapei ka Akuj ka

Akirotkeng, alotoma anupit, ipedori iyong akikiera akonikan neni Keng ka itemar neni keng ebe, a Ekapolon kingarakinai iyong ayong." Okoe, Akuj! Alotoma ekanisa lo, inapakina, ka inapakina naruwatata, toma ka kinga dang, kire jik ngamiaie nguna ngakan, ngayen kerai ngakan ngamiaie ngarei ikieritai kidiama. Ikilakar ikotere akus kiyapara.

108 Yesu ngolo Minat, nyicamak idiotunganan alotoma kec ewolioyori. Ikwapei ekoniketiyan, ngolo ewuai alokiding ngulu ayiarak ka ngulu atwanak. Akitoodiarit ikes, kaapei ka ekimoin neni ka Akirot ngina ka Akuj. Emam nyapedori ayong alakun ikes, a Ekapolon, nait ecamito ikes aiun. Ka, Papa, ikwapei alimunio ayong ngapakio nguna alalak, elomuni akolong alotoma nataparacu; ka ikwapei elomunia inges totub akwap, erai Akuj iyakiunit inges nakwap akitokon ngikinyom, akitolomun akimuj ikotere ngiboro ngulu ayiarak. Nait , okoe, Akuj, ibala Iyong, "Nenikec a ngulu ekerito Ekonikero ebuni akolong ngina ka akiyookino acakin ikes kaapei ka ngakabebenuk alotoma akitangale keng." Kimiek akolong ngina ka akyookino Akirot ngina ka Akuj, tocau alotoma lotai ngulu a ngitunga, ka akitangle ngina angikoi a ngulu ka anupit toma Nakirok kitangelu ngini ka amaange dadang aneni ka Akirot, ka iyau ikes neni ka akilelebio ngina a ngidwe ka Akuj ngulusapa ka ngidwe nguluesur.

Erai ikes ngulukon, Ekapolon. Lokiro ngolo a Yesu Kristo dadang anege ka alokinga kama, etoodiunit ayong ikes ngulu ikieunito ngakec kan nenikon ikotere akiteyiaro ngina angikec tai. Amen.

Neni iyees eriamunia etau kang auruporio (Ai? Toma nalitare na.)

Kiengu alokikuyae ...(kan anupit ete ayong kidiama nen neni alosi ayong)

Diyete lomusalab, (erai neni inges eyiai Akirot) ...lomusalaba,

Neni eyiakaun asir kang ngikaru ngikaru;

Paka ngina eriamunia etau kang ngolo euruporio

Kiengu alokikuyae a ngolol.

Yesu kidare, ayong...(erai ngolo, ebubukinio kaapei ka Inges, emam nyacamit idiobore ngini ka akwap. "Kidare ayong anakibubukinio.")

Eyiai eitanit ngolo ka amina,

Erai ngolo ecaikinia neni dadang, eitanit ngolo ka akitangale,

Eleleunito alotoma eitanit ngolo ka alo Kalibario.

Toma lomusalaba, toma lomusalaba,

Inges eyiakaun asir kang (ekeyasi ngakaniyok) ngikaru ngikaru;

Paka ngina eriamunia etau kang auruporio Kiengu alokikuaye angolol.

109 [Abu Lokaato Branham kirworikinos nait ka ekaeon -Ed.] "Akupi ayong Ekalakunan kang enyara."

Todol ka toriamu akan idiotunganan, ka itema ebe, "ikitererengi Akuj iyees, Ngikristo."

[Abu Lokaato Branham kirworikinosi nabo ka ekaeon -Ed.] "Akupi ayong Ekalakunan kang enyara."

Ipupunito iyees ayiakau Keng -a? [tobongok atukot ebe, "Amen." -Ed.]

Aloking kama anakimalare ngina ngasimio, imalete iyees dadang ngakan anginice alokinga kama, ka itemasi ebe, "ikitererengi Akuj iyees Ngikristo."

110 Iyenete iyees, eyiai akipanyai ngina angakipi kau nege. Eyait Inges ngitunga ngulu enapito Ekirokeng. Ani pa ikibatisatai iyong a Lokiro ngolo a Yesu Kristo ikotere akiiki ngasesicia, eyiai akipanyi, eyiakasi ngigilia, eyiai itunganan ngini ewui itemokino. Ikidiaunitai iyees, ani erai kire jik kicamunit iyong Yesu ikwapei ekonikalakunan ka iyunit ebe erai ngun Akiyookino.

Totamunito, emam idiotunganan alotoma Ebaibul, kori alotoma adio paki eroko ekanisa ngolo a Katolik nyelomar natukot, emama idiotunganan ebatisai alotoma ece rot akilo a Lokiro ngolo a Yesu Kristo. emam adio kiboiisi eriamuna alotoma Nakigiret, kori Loemuto, ebe ngidiotungan aponi kibatiasi toma Lokanisa ngolo ka Akuj ngina ayiaran, alotoma lokiro ngolo angirorwa "Papa, Lokoku, ka Ekuwuam Ngoloakuangan." Erai ngin akitatam ngina Katolik, ka meere akitatam ngina ke Ebaibul

111 Abu epaderit ekengitingit, abu ayong engitak inges ngun, tema inges ebe, 'erai ngun nguna iyookino. Nait ikirai iwon ekanisa; ikipedori iwon akilocokin idiobore dadang ngini ikicamit iwon. Akimomuro erai ngina eyiai toma lokanisa. Ka eyiai Akuj toma lokanisa Keng."

otema ayong ebe, eyiai Akuj toma Nakirokeng. Ka ani kerai lokanisa ..." atema ayong ebe, "Erai Akuj

Akirot. Ka ani erai pakiriamar ekanis kaapei ka Akirot, nait emam co nyanupit ayong ekanisa."

Kimiek nginikirot a itunganan dadang torau aliokonu, kerai epaderit, kori papa ngolo a Rome, nginibore ca dadang erai inges, ka torata Ngakiro ka Akuj nguna iyookino. Ka abu Paulo kilam nginitunganan dadang, emam nyekacitai epite ngolo kibatisare inges, ani erai paki kibatisatai alotoma Ekiro ngolo a Yesu Kristo, bua kibatiasi nabo.

Ka ekau kedaut iriamuni a Ekuwuam Ngoloakuangan, tema Petero ebe, "Ikipedori mono idio tunganan akimik ngakipi, ikotete lugu ngulu adaut ariamun Ekuwuam Ngoloakuangan," Ngiticisio 10 :49, "kotete lugu ngulu ariamut Ekuwuam Ngoloakuangan ikwa iwon pei -a..." Ka abu inges kicikak ikes, "Eroko iyes nyesikina akibois, tar dang kiriamunito iyes a Ekuwuam Ngoloakuangan, potu ka ikibatisae a Lokiro ngolo a Yesu Kristo."

Naarai, aponi inakinai Petero ngilaceta neni ka Apukan, tobala ebe, "Nginibore dadang ngini ieni iyong alokwap, abuni Ayong akien ngun alotoma Nakuj." Ka arai nyo etiyiai elacet? Erai angolokinio idiobore, akimunono.

112 Ka ngolopite atemaria Yesu ebe, "Toloto, kibatisata ikes a Lokiro ngolo Papa, Lokoku, ka Ekuwum Ngoloakuangan," akitemokin ngun akitumudukania ngulu emam nyiyunio.

Tocoik! Kotere nyo pa abunio Petero eyaya ngun kinga, akirot kan akirot? Ayiakar inges dang.

Ani erai kibatisatai itunganan alotoma ekiro, "Papa, Lokoku, Ekuwuam Ngolokuangan," emam nyibasitai inges jik; emam ekiro ngolo eyiakar inges. papa meere edio kiro, lokoku meere edio kiro, ka Ekuwuam Ngoloakuangan meere edio kiro. Erai Ekuwuam Ngoloakuangan inges erai inges; ikwa ayong arai itunganan. Erai Ngol Ekuwuam Ngoloakuangan.

Erai papa ekiro, arai ayong papa. Erai lokoku ekiro; arai ayong lokoku. Itungnan erai ekiro; erai neni ekoni ayong nen. Nait ekiro kang erai William Branham.

Ka Ekiro ngolo a Papa, Lokoku, ka Ekuwuam Ngoloakuangan erai Ekiro ngolo "Yesu Kristo." ebala Yesu ebe, "Abuni Ayong Lokiro Papakang." Nyo erai ekiro ngolo Papa? Lokoku edio ebuni alokiro a papakang. Ka Ekiro ngolo a Papa erai Yesu Kristo. ingolikia? Iaanyua ibore ngini alosikinit ayong -a?

113 Ani erai akalimok ayong iyong tolot kwap ka itoriamik ayong idiobore alotoma nakaunita anege, alokiro ngolo ke ekapolon ke etaun. Ngai eyenete ngai erai ekapolon ngolo ke etaun -a? lokonekang ngolo ajokan, Rici Pissing. Ejok, emam nyipedori iyong alosit ama ka itema ebe "alokiro ke emaya ngolo ke etaun." Itemari iyong ebe "alokiro a Richard Pissing." Iyes ngitunga ngulu Jeffersonville iyenet iyes ngolo erai inges.

A inges co alosikinet ngina ebalor Inges ebe, "Papa, Lokoku, ka Ekuwuam Ngoloakuangan."tomakeng iboio Akujuanut, ka akileleba ngina ka akuwan ngina ka Akuj. Ebala Inges ebe, "Kibatisata ikes a Lokiro ngolo a Papa, Lokoku, ka Ekuwuam Ngoloakuangan."

Towuai Petero kama kaapei ka apukokinio ngin adukunio Inges Ekanisa, ngolo ekoni Inges, ebala inges ebe, Kibelekis ngitai ido ikibatisai iyes dadang alokiro ngolo a Yesu Kristo." ka mam jik ... aponi iyaunai ngilaceta alotoma Nakuj ka anakwap. "emam nabo iec kiro alokwap Nakuj ngolo inakinitai ngitunga ngolo iunor iyong."

114 Ikotere nyo ibatisai iyong Lokiro ngolo a Yesu Kristo? ikotere akisionio ngina ngasesicia. "ngina secit dadang ngini ikiik iyong, nenikec isioni." Ingolikia? Nait ani erai pa kitami iyong erai inges ngolo itemokino ka iriamara ido kibatisia, nyitiyia iyong ngun. naarai ngolopie itiyia iyong ngun, nguna ikes itiyaete ngun. iriamu iyong ibore ngini abala ayong?

Apedori ayong akiirar ekalakunan kang .. (Akirot) enyara, (enyara alokwap nalial)

Apedori ayong ...("nyetwana iyong kaapei ka Ayong, aso ipedori iyong ayiarun kaapei ka Ayong?")... ananyaritoi yok.

Apedori ayong akiirar Ekalakunan kang enyara, (nyo bo elosi akwap alimun?)

"Ya ekoni musalaba, ka kiwuapak, kiwuapak ..."

Nait tokona, ani erai pakiyakauna iyong:

Neni dadang akarikori Inges (Erai Inges Akirot) neni akarikori Inges ayong ...(nen eyiai akipanyai ngina ngakipi)

Neni akarikori Inges ayong abuni ayong atupakin,

Neni akarikori Inges ayong abuni ayong atupakin,

Ikilosi ayong kaapei ka Inges, kaapei ka Inges erot dadang.

Elurutu ngakes yok.

115 Akuj ngolo minat, eyiai akipanyi ngina ngakipi itemokino. Nait tokona kirworo neni angitai, Ekapolon. Kimiek ikes kiirasi Kristo, Akiro, enyarit ikes, ka tolot kaapei ka Inges erot dadang.

“abuni ayong alosit kaapei ka Inges alotoma lomanikor. Abuni ayong alosit kaapei ka Inges tar nakipanyi. Abuni ayong akiya Ekiro keng. Acamit ayong atorai ipei alotung a ngulu enyararit Inges ikotere Ekirokeng. Abuni ayong akinup Akiro keng. Abuni ayong atupakin. Emam nyabuni ayong akimor kaapei ka akwap, abuni ayong araun ngini eyookino, Ateran ngina adukokina. Emam nyabuni ayong aesikin tar epei kisil ngolo ka Akirokeng. Ngina lipan dadang, abuni ayong akire araun ateran ngina eyookino. Nginibore dadang ekelipi inges ayong akitiya, ngin abuni ayong akitiya.

“Ani erai kecamit lokilekang ngitim kang topoloto, abuni ayong akitia ngun. ani erai kecamit inges ayong atolema nugu dadang, abuni ayong akitiya ngun. ani erai kecamit inges ... akalimokini Inges ayong ebe erai ngun nguna ekuwuam ngolo aronon, akimorikina ngolo aronon ngolo ikimorikina kaapei ka ayong, kaapei ka ngoloui ngulu ka adoteu lugu, abuni ayong akitiya ngun, ka abuni ayong alemar ngun jik. Emam nyakacit ayong ibore ngini ebala idiotunganan, abuni ayong alemar ngun jik.

“Ecamait inges atolomu alotoma engurup ngolo ayiai ayong, ngolo a ngulu nyiyiunito, abuni ayong akitiya ngun; tar dang ketiyiai ayong amukati kang kori idiobore dadang. Abu Inges kiiki ebe emam nyikaesikini Inges ayong kori nyakajaluni ayong abuni ayong akitiya ngun ikilosi ayong kaapei ka inges erot dadang. Ecamit Inges ayong ekebatisai alotoma Lokiro Keng, abuni ayong akitiya ngun.”

Ekapolon, ibu Iyong kiiki ngun alotoma Nakirotkon anege, ebe ibore ngini icamito iyes. Kimiek nginitunganan dadang kingolik ngun, Ekapolon, ka katitiru, ikitiditeuna akiluru neni angun. Alokiro Yesu ikilip. Amen.

116 Iyiai iyong neni ka Akuj. Kimiek Akuj iya ngakiro nguna bilil nguna kudo ka kitaru ikes nguna akire aneni kus, erai ngin akilip kang ngina edolit.

Ebuni akipanyi akitemokin. Idiotunganan dadang ngini ecamit abunore, eyiakatar ikes ... epote ngiketiyiak alimor nguna kudo ngun akau. Idiotunganan ngini ekiik ka tocamite akibatisao, kisitiyiae Ekiro ngolo Yesu Kristo, erai iyong abunore kingaren. Nginibore dadang itemokin. “itemokino ngiboro dadang.” Nginibore dadang ngini ikipedorisua akitiyia ido ikingarakinere iyes toyiar ikotere Akuj, ikiyia isua nege akitiyia ngun. ikiterereng Akuj iyes.

Nait tokona atowua. Tokona eete yok ngolo doci, amina ayong Inges. “Amina ayong Inges, naarai abu Inges kisiau aminakin ayong.” Atoekis inges, nginitunganan dadang tokona.

Amina ayong Inges (Ekeyasi ngayokan ikwa ikieor iwon inges.)

... Amina ayong Inges

Naarai abu Inges kisiau aminakin ayong

Ka abu togelu akitoyiaro kang

Alokidiama ekitoi ngolo ka Kalivario.

Kaapei ka ngayokes ijuuruete ka ngiyokotai ebilakina tokona, engaingakisi ngun neni Keng. [Togeikini nait Lokaato Branham akipapipa Amina ayong Inges -Ed.]

Amina ayong Inges.

[Torubak Lokaato Branham ebala Amina Ayong Inges -Ed.]

Okoe, Akuj, Papakosi, torau ngolo etimon nenikus neni angisubuna ngulu icario Ekapolon. Kitogogongoi isua ikotere etic ngolo iyiai kingaren. Kingarakinai ayong, okoe, Akuj, kingarakinai ayong! Apupi ayong ebe eyiai idiobore ngini eperi kire jik alokinga anege, Papa. Kingarakinai ayong, okoe, Akuj, atoyianu Akiyookino. Kisirereng ngitunga lugu, Akuj ngolo minat. Torik ikes, elipi ayong Lokiro Yesu.

Nait tokona ikwapei ikiluruyo iwon ngayokes, alosi ayong akingit ekeyokon anege, Lokaato Nabille, lokaatoyok ngolo ajokan, bu kire jik nege tokona ka tolimu ibore ngini elosi inges alimun, anguna ikamunit kori ... angun ikamunito ebatisimu. Apedorisua ayong alimor ngun. atami ayong engaara akipanyi ngina kibatisai, tar dang.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7